

# जन्मजात नागरिकता खत्म करने के ट्रम्प के आदेश पर कोर्ट ने अस्थायी रोक लगाई

## सिएटल डिस्ट्रिक्ट जज जॉन कॉफ्नौर ने ट्रम्प के आदेश को पहला कानूनी झटका दिया

—डॉ. सतीश मिश्रा—  
—राष्ट्रदूत दिल्ली ब्यूरो—  
नई दिल्ली, 24 जनवरी। सिएटल में एक फेडरल जज ने राष्ट्रपति डॉनल्ड ट्रम्प के उस कार्यकारी आदेश पर अस्थायी रूप से रोक लगा दी है, आदेश कार्यकारी आदेश में अमेरिका में जन्म लेने वाले बच्चों को स्वतः अमेरिकन नागरिक बनने के अधिकार पर रोक लगा दी गई थी। कोर्ट के फैसले से अमेरिका में रह रहे भारतीय परिवारों को राहत मिली है, खासकर उन्हें जो एच वन वी वीजा पर वहाँ रह रहे हैं। अमेरिका के जिला जज जॉन कॉफ्नौर ने इस नीति के क्रियान्वयन पर 14 दिन की रोक लगा दी है। ट्रम्प ने कार्यालय में पहले ही यह आदेश जारी कर दिया, जिसमें अमेरिका में जन्मे बच्चों के माता-पिता में से कोई भी अमेरिकन नागरिक नहीं है तो उन्हें अमेरिका की नागरिकता नहीं मिलेगी। कोर्ट के फैसले से अमेरिका की नागरिकता के कानूनों को पुनः परिभाषित करने में ट्रम्प के प्रयासों को पहला बड़ा झटका लगा है।

- कोर्ट के इस आदेश से उन गर्भवती महिलाओं को राहत मिली है जो 20 फरवरी से पहले बच्चे को जन्म देने के लिए डॉक्टरों के पास जा रही हैं।
- सिएटल के डिस्ट्रिक्ट जज जॉन कॉफ्नौर ने 14 दिन के लिए इस आदेश पर रोक लगा दी है। पहले से ही संभावना थी कि जन्मजात नागरिकता खत्म करने के ट्रम्प के फैसले की राह में भारी कानूनी अड़चन आएगी।
- जन्म के आधार पर अमेरिका की नागरिकता मिलने के कानून को खत्म करने वाला ट्रम्प का एजीक्यूटिव ऑर्डर 20 फरवरी से लागू होना है और अप्रवासी गर्भवती महिलाओं, खासकर भारतीय, में 20 फरवरी से पहले बच्चे को जन्म देने की होड़ लगी है, जिसके लिए वो किसी भी हद तक जा सकती हैं।

ट्रम्प द्वारा हस्ताक्षरित आदेश, जो 19 फरवरी से लागू होना था, अमेरिका में जन्म लेने वाले लाखों बच्चों को प्रभावित कर सकता था। अमेरिका उन 30 देशों में से एक है, जहाँ जन्म के आधार पर नागरिकता दिए जाने का सिद्धांत लागू है। अमेरिका के डॉक्टर व

गायनकोलजिस्ट के पास अचानक ही एच वन वी वीजा पर वहाँ रह रही गर्भवती भारतीय महिलाओं की बाढ़ आ गई है, जो "सिजेरियन" से बच्चे को 20 फरवरी से पहले जन्म देना चाहती हैं, ताकि उनके बच्चे को अमेरिकन नागरिकता मिल जाए, क्योंकि 20 फरवरी से ट्रम्प का आदेश लागू हो

जाएगा और उसके बाद जन्मे बच्चों को अमेरिकन नागरिकता नहीं मिलेगी, 20 फरवरी के बाद जन्मे बच्चों को तब ही नागरिकता मिल पाएगी, जब इनके माता-पिता में से एक अमेरिकन नागरिक हो या ग्रीन कार्ड धारक हो। ऐसा नहीं हुआ तो 21 साल का होने पर उन्हें अमेरिका छोड़ना होगा। ट्रम्प का ऑर्डर कहता है कि जो लोग अमेरिका के नागरिक नहीं हैं, उनके अमेरिका में जन्मे बच्चे अमेरिकन नहीं हैं। ट्रम्प ने फेडरल एजेंसियों को निर्देश दिए हैं कि उन बच्चों को नागरिकता न दी जाए, जिनके माता-पिता में से एक भी अमेरिकन नागरिक नहीं है। जन्म के अधिकार से जुड़ा एक महत्वपूर्ण मामला 1898 में आया था, जब कोर्ट ने वॉन किम आर्क को अमेरिकी नागरिक करार दिया था, वॉन चीनी अप्रवासी माता-पिता की संतान थे, पर अमेरिका में जन्मे थे, इसलिए उन्हें अमेरिकन नागरिक माना गया। किम को विदेश स्टान के बाद संघीय सरकार ने प्रवेश देने से मना कर दिया (शेष अंतिम पृष्ठ पर)

## भारत-पाक सीमा के पास हिरण का शिकार

बीकानेर, 24 जनवरी (निस)। भारत-पाकिस्तान बॉर्डर पर हिरण के शिकार का मामला सामने आया है। सुबह गुलुवाली वन्य क्षेत्र में शिकार की जानकारी मिली, उसके बाद से वन्यजीव प्रेमियों में भारी आक्रोश है और शिकारियों की तुरंत गिरफ्तारी की मांग की जा रही है। उधर, मृत हिरण का वेटरनरी डॉक्टर से पोस्टमार्टम कराया है। पुलिस के अनुसार, शुक्रवार सुबह गुलुवाली वन्य क्षेत्र में

### आक्रोशित वन्य प्रेमी शिकारियों की गिरफ्तारी पर अड़े।

हिरण का शिकार हुआ। इस दौरान हिरण के शरीर पर कई बार किए गए शिकार की सूचना मिलते ही वन्य जीवप्रेमी मौके पर पहुंच गए।

वन विभाग के एसीएफ सूर्यप्रताप सिंह, रंजर रविन्द्र सिंह, भैरवेंद्र सिंह आदि मौके पर पहुंचे। मृत हिरण का पशु चिकित्सालय में गिट्टि बोर्ड से पोस्टमार्टम करवाया जा रहा है। मौके पर बड़ी संख्या में लोग एकत्र हो गए। लोग शिकारियों पर कार्रवाई नहीं होने पर नाराजगी जता रहे हैं। वन अधिकारी शिकारियों को दूढ़ने का प्रयास कर रहे हैं। कुछ जगह दबिष भी दी जा रही है, लेकिन अब तक कोई पकड़ में नहीं आया।

# ग्रामीणों के बैंक खाते खरीदकर 52 करोड़ रूपए की सायबर ठगी, सात गिरफ्तार

## बीकानेर में ऐसे 75 बैंक खाते आइडेंटिफाई किए गए हैं, जिनके जरिए साइबर ठगी को अंजाम दिया जा रहा था

बीकानेर, 24 जनवरी (निस)। ग्रामीणों के बैंक अकाउंट खरीद कर उनके जरिए करीब 52 करोड़ रूपए की साइबर ठगी करने का मामला सामने आया है। पता चला है कि इसके लिए बदमाश पहले बैंक में ग्रामीणों के अकाउंट खुलवाते, फिर इन खातों को 5 हजार से 15 हजार रूपए में खरीद लेते थे, यानी वे ग्रामीणों से उनके बैंक अकाउंट का किट्स (चेक बुक, पासबुक आदि) ले लेते थे। वे इन किट को अलग-अलग राज्यों में बैठे साइबर ठगों को भेज देते थे। ये ठग, लोगों से की गई साइबर ठगी के पैसों का ट्रांज़ेक्शन इन बैंक अकाउंट के जरिए करते थे। पुलिस ने मामलों में 6 ठगों को गिरफ्तार किया है।

बीकानेर में ऐसे 75 बैंक खाते आइडेंटिफाई किए गए हैं, जिनके जरिए साइबर ठगी को अंजाम दिया जा रहा था। बीकानेर के एसपी कावेन्द्र सागर ने बताया कि पुलिस को साइबर ठगों के बीकानेर में एक्टिव होने का इनपुट मिला था। बीकानेर के लोगों के अकाउंट साइबर ठगी में इस्तेमाल किए जाने की शिकायतें तकरीबन 20 राज्यों से मिली थीं। इसके बाद साइबर शीलड अभियान के तहत कार्रवाई की गई।

### बदमाश पहले बैंक में ग्रामीणों के अकाउंट खुलवाते, फिर इन खातों को 5 हजार से 15 हजार रूपए में खरीद लेते थे।

### बीकानेर के खातों को लेकर केरल, महाराष्ट्र, यूपी, कर्नाटक, तमिलनाडु, राजस्थान, प. बंगाल सहित कई राज्यों से शिकायतें आ रही थीं।

एसपी कावेन्द्र सागर ने बताया कि ठगों से पूछताछ में सामने आया कि इस गिरोह ने साइबर माफिया के निर्देश पर बीकानेर में बैंक खाते खुलवाए थे। ये गरीब और भोले-भाले लोगों को बैंक में ले जाकर सेंविंग अकाउंट खुलवाते थे। ये लोग फर्जी फर्म के नाम से रजिस्ट्रेशन कर करन्ट अकाउंट भी खुलवाते थे। खाताधारक को बैंक से जो एटीएम, पासबुक और अन्य सामान मिलता, उसे अपने पास रख लेते, फिर अलग-अलग राज्यों में बैठे ठगों को ये बैंक किट बस के माध्यम से भेजे देते थे। ये किट जब अन्य राज्यों में बैठे साइबर ठगों के पास पहुंचते तो वे लोग साइबर ठगी से आए रूपयों को इन खातों में भेजते थे। इसके बाद एटीएम, चेक और अन्य माध्यम से रूपए निकाल लेते थे।

पूछताछ में पता चला कि बीकानेर के बैंकों में 75 खाते खोले गए हैं और इनसे 51 करोड़ 81 लाख रूपए का लेनदेन हुआ। एसपी के अनुसार, बीकानेर के खातों को लेकर केरल, महाराष्ट्र, यूपी, कर्नाटक, तमिलनाडु, छत्तीसगढ़, गुजरात, तेलंगाना, राजस्थान, प. बंगाल, दिल्ली, मध्य प्रदेश, ओडिशा, आंध्र प्रदेश, बिहार, हरियाणा, गोवा, उत्तराखंड, झारखंड और मेघालय से शिकायतें आ रही थीं। यहाँ बीकानेर के लोगों के एटीएम कार्ड और चेक यूज किए जा रहे थे। पुलिस के अनुसार, अभी ऐसे और खातों की पड़ताल की जा रही है। उम्मीद है कि बड़ी संख्या में फर्जी खातों का लेनदेन सामने आ सकता है। पुलिस ने (शेष अंतिम पृष्ठ पर)

# वक्फ बिल जेपीसी से विपक्षी सदस्य एक दिन के लिए निलम्बित

## चर्चा के दौरान भारी गर्मा-गर्मी के बाद जेपीसी अध्यक्ष जगदम्बिका पाल ने यह कदम उठाया

—डॉ. सतीश मिश्रा—  
—राष्ट्रदूत दिल्ली ब्यूरो—  
नई दिल्ली, 24 जनवरी। जॉइंट पार्लियामेंट कमेटी (जेपीसी) के चेयरमैन जगदम्बिका पाल द्वारा विचारणीय वक्फ (संशोधन) विधेयक, 2024 को जल्दी से आगे बढ़ाने के दृढ़निश्चयों प्रयास के कारण कमेटी में गर्मागर्मी का माहौल बन गया, जिसका परिणाम यह हुआ कि कई विपक्षी सदस्य निलम्बित कर दिये गये। इनमें टीएमसी सांसद कल्याण बनर्जी, द्रमुक के ए.राजा तथा एआईएमआईएम अध्यक्ष असदुद्दीन ओवैसी शामिल हैं। शुक्रवार को हुई मीटिंग में बार-बार के गतिरोधों के बाद, भाजपा सांसद निशिकांत दुबे ने निलम्बन प्रस्ताव पेश किया, जिसे कमेटी में पारित कर दिया गया। ये सांसद एक दिन के लिए निलम्बित किये गये। जगदम्बिका पाल ने कहा कि विपक्षी सांसदों द्वारा किये गये हंगामों, जिनमें अससंतीय भाषा और नारेबाजी शामिल थी, के कारण मीटिंग कई बार

- जेपीसी अध्यक्ष जगदम्बिका पाल ने कहा कि विपक्षी सांसदों ने शोरगुल किया, नारे लगाए, असंसदीय भाषा का इस्तेमाल किया, हमें कई बार कमेटी की बैठक स्थगित करनी पड़ी, इसलिए यह कदम उठाया गया।
- जेपीसी के विपक्षी सदस्यों ने कहा कि सरकार आरएसएस के एजेंडा पर काम कर रही है और वक्फ समितियों को हड़पना चाहती है, इसीलिए यह वक्फ बिल लाया गया है।
- जगदम्बिका पाल ने कहा कि मीरवाइज़ उमर फारूख के नेतृत्व में जम्मू-कश्मीर से एक प्रतिनिधिमंडल अपनी बात कहने आया था, पर विपक्षी सदस्यों ने उन्हें बात नहीं करने दी।

स्थगित करनी पड़ी। उन्होंने कहा, "हम उनसे अनुरोध करते रहे कि जम्मू-कश्मीर के आमंत्रित प्रतिनिधिमंडल को बोलने दीजिये, लेकिन उनकी ओर से विरोध जारी रहा।" विपक्षी सदस्यों ने जेपीसी के काम-काज पर कड़ी आपत्तियाँ कीं। उन्होंने कमेटी पर आरोप लगाया कि

कमेटी दिल्ली विधानसभा चुनावों को ध्यान में रखते हुये, विधेयक को ज्यादा ही जल्दी आगे बढ़ा रही थी। कांग्रेस सांसद इमरान मसूद, जो निलम्बित सदस्यों में शामिल हैं, ने कमेटी पर मनमर्जी से काम करने का आरोप लगाया। उनका आरोप था कि इस (शेष अंतिम पृष्ठ पर)

## ब्यावर कलेक्टर ने अवैध खनन पर 1.39 करोड़ रूपए की पैनल्टी लगाई

ब्यावर, 24 जनवरी (निस)। खातेदारी भूमि में लाइम स्टोन के बड़े पैमाने पर अवैध खनन पर प्रशासन ने बड़ी कार्रवाई की। खनिज विभाग ने इन मामलों पर 1 करोड़ 39 लाख 20 हजार की पेनल्टी लगाई है। जिला कलेक्टर डॉ. महेन्द्र खड्गवाल को ग्राम निम्बोल तहसील जैतारण में अवैध खनन की शिकायत मिली थी, उन्होंने खनिज विभाग, पुलिस व राजस्व विभाग की टीम नितित कर

### जैतारण तहसील में खातेदारी भूमि में बड़े पैमाने में लाइम स्टोन के अवैध खनन के पिट पाये गये।

मौके पर भेजी। खनिज विभाग द्वारा जांच करने पर मौके पर खातेदारी भूमि में बड़े पैमाने पर लाइम स्टोन के अवैध खनन के पिट पाये गये। मुख्य रूप से अवैध खनन खसरा संख्या 16 ग्राम निम्बोल तहसील जैतारण में 30 मीटर गुणा 20 मीटर गुणा 8 मीटर का अवैध पिट पाए जाने पर खनिज विभाग द्वारा नियमानुसार 1 करोड़ 39 लाख 20 हजार का मौका पंचनामा बनाया गया। (शेष अंतिम पृष्ठ पर)

# “इन्डैमिटी अंडरटेकिंग” देने पर ही श्री शुभम लॉजिस्टिक के गोदामों में 2,790 करोड़ रूपए की कृषि उपज रखवाई जाएगी

## इस कंपनी द्वारा 48 गोदामों का बीमा “गलत श्रेणी” में करवाने और शर्तों के उल्लंघन के कारण राजस्थान सरकार ने फैसला लिया

—यादवेंद्र शर्मा—  
जयपुर, 24 जनवरी। राजस्थान सरकार ने श्री शुभम लॉजिस्टिक कंपनी को “इन्डैमिटी अंडरटेकिंग” देने के आदेश दिए हैं। अगर कंपनी यह अंडरटेकिंग नहीं देती है तो किसानों से समर्थन मूल्य पर खरीदी गई 2790 करोड़ रु. की रबी उपज को इस कंपनी द्वारा पी.पी.पी. मोड पर संचालित 48 गोदामों में नहीं रखवाया जायेगा। राज्य सरकार ने यह कदम इसलिए उठाया है, क्योंकि इस कंपनी ने 48 गोदामों का बीमा, पैसे बचाने के लिए “गलत श्रेणी” में करवा रखा है। ऐसे में “इन्डैमिटी” (जिम्मेदारी तय करने के लिए समझौता) के बिना यहाँ रखी जाने वाली करोड़ों रु. की कृषि उपज जैसे मूंग, सोयाबीन और मूंगफली खराब अथवा चोरी होने पर कोई जिम्मा इस कंपनी पर नहीं जाता। यह नुकसान रबी तौर पर राज्य सरकार और आमजनता को भुगतान पड़ता। दरअसल वित्त विभाग के अतिरिक्त मुख्य सचिव ने 9 नवंबर को

### ऑरिगो कॉमोडिटीज के 23 गोदामों का बीमा स्वयं राज्य भंडारण निगम करवायेगा, यह राशि कंपनी के भुगतान में से काटी जायेगी।

### ज्ञातव्य है कि मंत्री किरोड़ीलाल मीणा ने 16 मई 2024 को मुख्यमंत्री को पत्र लिखकर इन दोनों कंपनियों द्वारा 150 करोड़ रूपए का घोटाला करने का आरोप लगाया था।

इस मामले को लेकर बैठक बुलाई थी। जिसमें राजस्थान भंडारण निगम के अध्यक्ष एवं प्रबंध निदेशक, शासन सचिव वित्त (बजट), शासन सचिव सहकारिता और राजफेड के कृषि एवं प्रबंध निदेशक शामिल हुए थे। बैठक में राजफेड द्वारा कृषि उपज के भंडारण और मूवमेंट प्लान पर चर्चा हुई। जिसमें अधिकारियों ने स्वीकारा कि श्री शुभम लॉजिस्टिक कंपनी को पी.पी.पी. मोड पर जो 48 गोदाम संचालन के लिए दिए गए हैं, उनका बीमा इस कंपनी ने गलत श्रेणी में करवा रखा है, जो कि 12 जून 2025 तक है। इस वजह से अगर

गोदामों में रबी की कृषि उपज जैसे मूंग, सोयाबीन और मूंगफली रखवाई जाती है तो खराब, चोरी, आगजनी अथवा अन्य नुकसान से कोई बचाव नहीं होगा। गलत श्रेणी में बीमा होने के कारण बीमा कंपनी से भी इसकी भरपाई नहीं होगी। अधिकारियों ने बैठक में बताया कि, केन्द्र सरकार के “वेयर हाऊसिंग डवलपमेंट एंड रेगुलेटरी अथॉरिटी” (डब्ल्यू.डी.आर.ए.) ने भी साफ कहा है कि, गोदामों का गलत श्रेणी में बीमा करवाये जाने के पश्चात अब दुबारा इनका बीमा नहीं करवाया जा सकता। नया बीमा 12 जून 2025 को वर्तमान

बीमा पॉलिसी खत्म होने के बाद ही किया जा सकता है। ऐसे में इन 48 गोदामों में 2790 करोड़ रु. की कृषि उपज रखने पर इसकी सुरक्षा की जिम्मेदारी कौन लेगा? इस प्रकरण को लेकर 20 दिसंबर को मुख्य सचिव ने भी बैठक ली। जिसके बाद राज्य सरकार ने कहा कि, अगर श्री शुभम लॉजिस्टिक कंपनी “इन्डैमिटी अंडरटेकिंग” पेश करती है, उसी स्थिति में ही इन गोदामों में कृषि उपज रखवाई जाये। अगर कंपनी यह अंडरटेकिंग नहीं देती है कृषि उपज का भंडारण इन गोदामों में नहीं किया जायेगा। बैठक में अधिकारियों ने बताया कि श्री शुभम लॉजिस्टिक की सहयोगी कंपनी ऑरिगो कॉमोडिटीज के 23 गोदामों का बीमा भी 3 अक्टूबर 2024 को खत्म हो चुका है। ऐसे में यहाँ भी कृषि उपज रखवाना उचित नहीं होगा। जिस पर राज्य सरकार ने फैसला लिया कि, ऑरिगो कंपनी के 23 गोदामों का (शेष अंतिम पृष्ठ पर)

## ‘ईडी व एसीबी बताये जल जीवन मिशन में क्या कार्यवाही की’

जयपुर, 24 जनवरी। राजस्थान हाईकोर्ट ने जल जीवन मिशन घोटाले से जुड़े मामले में ईडी व एसीबी को चार फरवरी तक शपथ पत्र पेश कर बताने को कहा है कि उनकी ओर से मामले में अभी तक क्या कार्रवाई हुई है। जस्टिस इन्द्रजीत सिंह व जस्टिस विनोद कुमार

### राजस्थान हाई कोर्ट की डबल बैंच ने जनहित याचिका पर दोनों एजेंसियों से 4 फरवरी तक जवाब मांगा।

भारवानी की खंडपीठ ने यह आदेश पब्लिक अगेंट करण संस्था की जनहित याचिका पर दिया। सुनवाई के दौरान याचिकाकर्ता की ओर से अधिवक्ता पूतमचंद भंडारी व टीएन शर्मा ने अदालत को बताया कि (शेष अंतिम पृष्ठ पर)

# इससे पेट्रोल-डीज़ल पर खर्चा बढ़ जाएगा तथा औद्योगिक उत्पादन प्रभावित होगा, महंगाई बढ़ेगी

- विशेषज्ञों का कहना है कि पेरिस क्लाइमेट डील से अमेरिका के हटने से जीवाश्म ईंधन (पेट्रोल, डीज़ल आदि) की मांग बढ़ जाएगी, जिससे इनके दाम भी बढ़ जाएंगे।
- विशेषज्ञों ने कहा कि इससे कार्बन उत्सर्जन के प्रति वैश्विक दबाव हल्का पड़ जाएगा, जिससे भारत की “रिन्यूएबल एनर्जी” का विकल्प अपनाने की मुहिम धीमी पड़ जाएगी। इससे ग्रीन सेंक्टर में रोजगार सृजन भी धीमा हो जाएगा और इसके लाभ मिलने में भी देरी होगी।
- उल्लेखनीय बात यह है कि जलवायु परिवर्तन के मामले में भारत की स्थिति बेहद संवेदनशील है। कृषि, इन्फ्रास्ट्रक्चर और तटवर्ती क्षेत्रों के लिए भारी जोखिम है। बिगड़ा हुआ मौसम भारी आपदा ला सकता है, जैसे- सूखा, बाढ़, समुद्री तूफान आदि।
- बढ़ती ग्लोबल वॉर्मिंग से इन्फ्रास्ट्रक्चर नष्ट हो सकता है, प्रदूषण के कारण बीमारियाँ बढ़ने से स्वास्थ्य खर्च बढ़ेगा, गर्मी के कारण श्रम उत्पादकता में भी कमी आएगी और ये नुकसान जीवाश्म ईंधन के प्रयोग से होने वाले तात्कालिक लाभ की तुलना में कई गुना ज्यादा है।

परियोजनाओं को तेजी से मंजूरी देने या अप्रयुक्त प्राकृतिक संसाधनों तक पहुंचने के लिए पर्यावरणीय सुरक्षा

नियमों की अनदेखी करने की अनुमति मिल जाएगी। ट्रंप का आदेश दावा करता है कि

“फिछले प्रशासन की हानिकारक और अदृढ़दर्शी नीतियों” ने देश की ऊर्जा आपूर्ति सुनिश्चित करने की क्षमता को

बाधित किया है, जिससे संघर्षरत अमेरिकियों के लिए लागत बढ़ गई है और “दुश्मन देशों” पर निर्भरता बढ़ी

है। इसे राष्ट्रीय आपातकाल घोषित करते हुए, आदेश ने ऊर्जा विकास योजनाओं (एनर्जी डवलपमेंट प्लान्स) में सैन्य भागीदारी की अनुमति दी गई है। “अमेरिकी ऊर्जा को मुक्त करना” शीर्षक वाले ट्रंप के निर्देश तहत, विशेष रूप से संसाधनों की निकालने पर ध्यान केंद्रित लगता है—विशेष रूप से अलास्का में—चाहे वो जीवाश्म ईंधन, खनिज या अन्य लाभकारी चीजें हों। प्रकट रूप से नौकरियों के सृजन और ऊर्जा लागतों को कम करने के उद्देश्य से यह किया गया है। तथापि, ट्रंप ने समुद्री पवन ऊर्जा फार्म के पट्टों पर भी रोक लगा दी, जिससे यह स्पष्ट संकेत मिलता है कि वो नवीकरणीय ऊर्जा की तुलना

(शेष अंतिम पृष्ठ पर)

### हाई कोर्ट में घटना का वीडियो देखने के बाद न्यायाधीश ने मौखिक टिप्पणी की।

सुनवाई एक सप्ताह के लिए टाल दी। जस्टिस प्रवीर भटनागर ने ये आदेश नरेश मीणा की जमानत याचिका पर सुनवाई करते हुए दिए। सुनवाई के दौरान, एजेंजी राजेश चौधरी ने अदालत को घटना के दिन का वीडियो दिखाया। इस पर अदालत ने मौखिक टिप्पणी करते हुए कहा कि (शेष अंतिम पृष्ठ पर)





# हथियारों व कारतूस सहित गिरफ्तार आरोपियों का पैदल जुलूस निकाला

गिरफ्तार आरोपियों को पुलिस ने न्यायालय में पेश कर तीन दिन का रिमांड लिया

सादलपुर, (निस)। राजगढ़ कस्बे में बंद मकान में चोरी की घटना को अंजाम देने के मामले में अवैध हथियार और जिंदा कारतूस सहित गिरफ्तार आरोपियों को पुलिस ने शुक्रवार को न्यायालय में पेश कर तीन दिन का पुलिस रिमांड लिया है। शाम छह बजे पुलिस ने तीनों आरोपियों को शहर के मुख्य बाजार, बस स्टैंड, रेलवे स्टेशन, घंटाघर, शीतला चौक, पिलानी मोड़ पैदल घुमाकर आमजन को पुलिस में विश्वास अपराधियों में भय का संदेश दिया।

इस संबंध में थाना अधिकारी राजेश सिहाग ने बताया कि गिरफ्तार एक आरोपी हनुमान बावरी हनुमानगढ़ पुलिस थाने का हिस्ट्रीशीटर है तथा आरोपी के खिलाफ विभिन्न थाना क्षेत्र में चोरी के अलावा आर्म्स एक्ट, हत्या, लूट व डकैती के दो दर्जन से अधिक मामले दर्ज हैं तथा गिरफ्तार अन्य दोनो आरोपियों के खिलाफ भी अपराधिक मामले दर्ज हैं। थाना अधिकारी ने बताया कि तीनों अपराधियों को बाजारों में पैदल घुमाकर आमजन से रूबरू करवाया गया तथा इस बात का संदेश दिया गया कि अपराधियों का अंतिम हाल यही होता है। उन्होंने कहा कि कानून से बड़ा कोई नहीं है। उन्होंने कहा कि आमजन



राजगढ़ थाना पुलिस ने गिरफ्तार आरोपियों को राजगढ़ कस्बे में पैदल घुमाकर जुलूस निकाला।

जागरूक होकर क्षेत्र में शांति व्यवस्था बनाए रखने के लिए तथा अपराधिक गतिविधियों को रोकथाम के लिए पुलिस का सहयोग करें।

सिहाग ने कहा कि जनता सहयोग करेगी तो पुलिस को भी सफलता मिलेगी। उन्होंने बताया कि गिरफ्तार आरोपी हनुमान बावरी पुत्र मनफूल

बावरी निवासी आईआईटी कॉलोनी हनुमानगढ़ जंक्शन को एक देशी कट्टा मय दो जिंदा कारतूस सहित तथा आरोपी सज्जन कुमार पुत्र हंसराज कुहार निवासी अमरपुरा तहसील अंबेहर पुलिस थाना भाववाला जिला फाजिल्का पंजाब को एक पिस्टल मय एक जिंदा कारतूस सहित तथा तीसरे आरोपी मुकेश

कुमार उर्फ भीम पुत्र साधुराम नाई निवासी वार्ड नं. 2 नन्दा कॉलोनी नोहर पुलिस थाना नोहर हाल उधम सिंह चौक संगरिया जिला हनुमानगढ़ को गिरफ्तार किया गया था। आरोपियों को न्यायालय में पेश कर तीन दिन का पुलिस रिमांड लिया है तथा 27 जनवरी को पुनः न्यायालय में पेश करेंगे।

■ आरोपियों के खिलाफ हत्या, लूट, डकैती, चोरी व आर्म्स एक्ट के दो दर्जन से अधिक मामले दर्ज हैं

थानाधिकारी सिहाग ने बताया कि गिरफ्तार मुल्जिम हनुमान बावरी पुलिस थाना हनुमानगढ़ जंक्शन का हिस्ट्रीशीटर है, जिसके खिलाफ चोरी, नकबजनी, हत्या, लूट, डकैती, आर्म्स एक्ट व अन्य धाराओं सहित सूरतगढ़, सादल शहर, तारानगर, सरदारसाहर, पीलीबंगा, जालौर, भीनमाल जालौर, बीकानेर व नागौर थाना क्षेत्र में कुल 26 अपराधिक प्रकरण दर्ज हैं तथा कई पुलिस थानों में वांछित अपराधी हैं। इसके अलावा आरोपी सज्जन कुमार भी नकबज व शांति अपराधी हैं जिसके खिलाफ चोरी, नकबजनी व पनडीपीएस एक्ट तथा अन्य धाराओं सहित करीब 15-16 मुकदमें अलग-अलग पुलिस थानों में दर्ज हैं। आरोपी मुकेश कुमार भी इनका चोरी व नकबजनी की कई वारदातों में इनका सहयोगी आरोपी रहा है।

## विधवा ने जेट पर दुष्कर्म का आरोप लगाया

नोखा, (निस)। एक विधवा महिला ने अपने जेट पर दुष्कर्म का गंभीर आरोप लगाते हुए पुलिस में शिकायत दर्ज कराई है। पीड़िता के मुताबिक, उसके पति का देहांत फरवरी 2024 में हुआ था। इसके बाद जेट पेंशन और बेटे की नौकरी संबंधी कागजी कार्रवाई के बहाने उसके घर आने लगा। 12 मार्च 2024 को आरोपी जेट ने कुछ दस्तावेजों पर हस्ताक्षर कराने के बहाने पीड़िता को अपने घर बुलाया। वहां उसने महिला को नशीली चाय पिलाई, जिससे वह बेहोश हो गई। इस दौरान आरोपी ने न केवल उसके साथ दुष्कर्म किया, बल्कि अश्लील वीडियो भी बना लिया। इसके बाद वह वीडियो वायरल करने की धमकी देकर लगातार पीड़िता का यौन शोषण करता रहा। परेशान होकर पीड़िता बीकानेर चली गई, लेकिन 18 जनवरी को आरोपी वहां भी पहुंच गया और वीडियो वायरल करने की धमकी देकर उसे वापस नोखा बुला लिया। 20 जनवरी को नोखा लौटने पर आरोपी ने फिर से दुष्कर्म किया।

## 47 साल से बंद भगवान देवनारायण के मंदिर को लेकर माहौल गरमाया

मांडल कस्बे में धार्मिक स्थल पर दावे को लेकर दो पक्षों में पुराना विवाद है, इस पर 47 साल से पुलिस का पहरा है

भीलवाड़ा, (निस)। जिले के मांडल कस्बे में 47 साल से बंद भगवान देवनारायण के मंदिर को लेकर एक बार फिर माहौल गरमाया हुआ है। धार्मिक स्थल पर दावे को लेकर दो पक्षों में पुराना विवाद है।

इस पर पुलिस का पहरा है। कुछ संगठनों ने सोशल मीडिया पर 4 फरवरी को मांडल चलो मुहिम छेड़ रखी है। इसे लेकर मांडल विधायक उदयलाल भड़ाना ने कहा कि बंद धार्मिक स्थल खुलवाने के लिए मैं प्रयासरत हूँ। मेरी मुख्यमंत्री एवं गृह राज्यमंत्री जवाहर सिंह बेदम से भी बात हुई है। कानूनी दायरे में रहकर यह काम होगा। उन्होंने दावा किया कि मैं पांच साल में मंदिर

■ बंद धार्मिक स्थल खुलवाने के लिए मैं प्रयासरत हूँ, मेरी मुख्यमंत्री एवं गृह राज्यमंत्री जवाहर सिंह बेदम से भी बात हुई है : मांडल विधायक भड़ाना

के ताले नहीं खुलवा पाया तो अगला विधानसभा चुनाव नहीं लड़ूंगा। सोशल मीडिया के चक्कर में आकर युवा मांडल न आए।

विधायक भड़ाना ने बताया कि करीब 47 साल पहले एक समाज के लोगों ने चतूरे पर अपने धार्मिक कार्य की अनुमति मांगी थी। उन्हें समाज ने अनुमति दी तो उन्होंने परिसर पर कब्जा कर लिया और अपना धर्मस्थल होने का दावा किया। 1977 में मामला न्यायालय पहुंचा। तब न्यायालय ने

दरवाजे पर ताला जड़ने के बाद चाबी मांडल थाने में जमा करा दी। धर्मस्थल पर 47 साल से पुलिस का पहरा है। पिछले साल भगवान देवनारायण की 1111वीं जयंती पर धर्मस्थल से 500 मीटर दूर धार्मिक आयोजन हुआ था। उधर, प्रतीक सेना के अध्यक्ष गोपाल सिंह बस्सी ने कहा कि 4 फरवरी को माही सचमी का दिन है। देवनारायण भगवान का बड़ा दिन है। इस दिन हम धर्मस्थल में पूजा करना चाहते हैं। सीएम भजनलाल और पूर्व सीएम वसुंधरा राजे

से मुलाकात करेंगे।

तीन साल पहले 11 मार्च 2022 को गोपाल नाम के एक युवक ने धर्मस्थल का ताला तोड़ दिया था। युवक ने वीडियो भी बनाया था। इस पर दूसरे पक्ष की ओर से आपत्ति दर्ज कराई गई थी। पुलिस ने गोपाल को गिरफ्तार कर लिया था। अब एक बार फिर मांडल देवनारायण मंदिर को लेकर सोशल मीडिया पर चर्चा तेज हुई तो विधायक ने अपनी प्रतिक्रिया देते हुए कानूनी दायरे में रहकर मामले के समाधान की बात कही है। वहीं दूसरी ओर कानून व्यवस्था को बनाए रखने के लिए मांडल और विवादित स्थल पर पुलिस बल तैनात किया गया है।

## चार मादक पदार्थ तस्क़र गिरफ्तार

जयपुर। जयपुर कमिश्नरेट की स्पेशल जिला स्पेशल टीम (सीएसटी) ने ऑपरेशन क्लोन स्वीप अभियान के तहत अशोक नगर, प्रताप नगर, सांगानेर सदर और शिवाप्रथ थाना इलाके में कार्रवाई करते हुए चार प्रकरण दर्ज कर चार तस्क़रों को गिरफ्तार किया है और साथ ही पुलिस ने आरोपियों के पास से अवैध मादक पदार्थ समेत 5.67 ग्राम, गांजा 150 ग्राम एवं बिक्री की राशि 15 हजार 660 रुपये बरामद किया गया। जयपुर पुलिस कमिश्नर बीजू जॉर्ज जोसफ ने बताया कि कनूनी सांसी टोक हाल अशोक नगर, बडोवा सांसी निवासी प्रताप नगर, जौतार सांसी निवासी टोक हाल चाकसू और विजेन्द्र मालावत निवासी शिवाप्रथ जयपुर को गिरफ्तार किया है।

## दुष्कर्म के आरोपी को बीस साल का कारावास

जालोर, (कास)। पॉक्सो न्यायालय जालोर के न्यायाधीश भूपेन्द्र कुमार सनादय ने शुक्रवार को नाबालिग से दुष्कर्म करने के आरोपी देवाराज को बीस साल के कारावास की सजा सुनाई है। प्रकरण के अनुसार पीड़िता के पिता ने पुलिस थाना में रिपोर्ट पेश कर बताया कि उसकी नाबालिग पुत्री 5 अक्टूबर 2024 को घर से किसी को बिना बताये, कहीं चली गई। देवाराज पुत्र मोतीराम हीरानगर द्वारा उसे बहलाकर भगाकर ले जाने का शक है। पुलिस ने प्रकरण दर्ज कर देवाराज को गिरफ्तार कर नाबालिग लड़की को दस्तयाब किया। पीड़िता लड़की ने

बताया कि देवाराज उसे व उसके घर वालों को जान से मारने की धमकियां देकर बहलाकर अपनी टैक्सि में बैठकर झाड़ियों में सुनसान जगह पर ले जाकर उसके साथ दुष्कर्म किया। पुलिस ने बाद अनुसंधान आरोप पत्र न्यायालय में पेश किया। अभियोजन पक्ष की ओर से पन्द्रह गवाह के बयान लेखबद्ध किये गये। पॉक्सो न्यायालय के न्यायाधीश भूपेन्द्र कुमार सनादय ने आरोपी देवाराज को नाबालिग के साथ दुष्कर्म करने का दोषी मानते हुए बीस साल के कारावास की सजा सुनाई। वहीं पचास हजार रुपये के अर्धदण्ड से दण्डित किया।

## चौपासनी हाऊसिंग बोर्ड जोधपुर के 23 प्लॉटों की नीलामी प्रक्रिया पर रोक

जोधपुर, (कास)। राजस्थान हाईकोर्ट ने आवासन मंडल की ओर से जोधपुर के चौपासनी हाऊसिंग बोर्ड के 23 प्लॉट की नीलामी प्रक्रिया पर रोक लगा दी है। आवासन मंडल की ओर से इन प्लॉट की नीलामी प्रक्रिया शुरू की गई थी। इसके लेकर पूर्व में नीलामी में शामिल रहे बोलोदाताओं ने विरोध जताया था। इसका बंद जस्टिस रेखा बोराना की अदालत ने इस पर स्टे आदेश जारी किया।

जानकारी के अनुसार आवासन मंडल की ओर से अपनी जमीन पर काटे गए 23 प्लॉट को लेकर पूर्व में नीलामी प्रक्रिया की गई थी। इस नीलामी प्रक्रिया में साँफ्टवेयर में तकनीकी खराबी होने

■ हाईकोर्ट ने राजस्थान आवासन मंडल को नोटिस जारी करते हुए आदेश जारी किया, साँफ्टवेयर में गड़बड़ी की वजह से बोलोदाता वंचित हो गये थे

के चलते जिन बोलोदाताओं ने बोलो लगाई थी उनकी ओर से जमा करवाई गई बयाना राशि को जब्त कर लिया गया था। इसके बाद विभाग की ओर से पुनः नीलामी प्रक्रिया शुरू की गई थी, इसको लेकर बोलोदाता शोभा देवी पंवार और अन्य की ओर से कोर्ट में याचिका दाखिल की गई थी। इसको लेकर अधिवक्ता विपुल सिंघवी ने कोर्ट में बहस की और बताया कि साँफ्टवेयर में हुई गड़बड़ी के चलते नीलामी प्रभावित हुई। इसके परिणामस्वरूप बोलोदाता की

रेखा बोराना ने राजस्थान आवासन मंडल को नोटिस जारी करते हुए नीलामी प्रक्रिया पर तत्काल रोक के आदेश जारी किया।

बता दें कि आवासन मंडल की ओर से पिछले साल सितंबर माह में जोधपुर के चौपासनी हाऊसिंग बोर्ड क्षेत्र के 23 प्लॉट की नीलामी की गई थी। इसमें ऑनलाइन नीलामी प्रक्रिया रखी गई थी, लेकिन साँफ्टवेयर में तकनीकी खराबी के चलते नीलामी में शामिल हुए बोलोदाताओं की राशि को जब्त कर लिया था। राशि जमा करने में सक्षम अधिकारी चेयरमैन था, लेकिन आवासन मंडल ने इसकी पालना नहीं की। दलील सुनने के बाद जस्टिस

जोधपुर, (कास)। अपने दो दिवसीय जोधपुर प्रवास के दूसरे दिन शुक्रवार को सुबह पूर्व मुख्यमंत्री वसुंधरा राजे नगर निगम के अधिकारियों व पार्षद पर नाराज हो गईं। वसुंधरा राजे साँचोर जाने के लिए जोधपुर से रवाना होने से पहले रैजिडेंसी रोड गौतम पथ स्थित भाजपा की चरित्र नेता रहनी उनकी मां विजयाराजे सिंधिया की प्रतिमा पर पुष्प चढ़ाने पहुंची लेकिन वहां प्रतिमा व आसपास के परिसर का सही रखरखाव नहीं किए जाने पर नाराजगी जताई। उन्होंने अधिकारियों को यहां की सफाई की नसीहत तक दे डाली। वसुंधरा राजे की नाराजगी से नगर निगम में हड़कंप मच गया। इसके बाद आनन-

जोधपुर, (कास)। अपने दो दिवसीय जोधपुर प्रवास के दूसरे दिन शुक्रवार को सुबह पूर्व मुख्यमंत्री वसुंधरा राजे नगर निगम के अधिकारियों व पार्षद पर नाराज हो गईं। वसुंधरा राजे साँचोर जाने के लिए जोधपुर से रवाना होने से पहले रैजिडेंसी रोड गौतम पथ स्थित भाजपा की चरित्र नेता रहनी उनकी मां विजयाराजे सिंधिया की प्रतिमा पर पुष्प चढ़ाने पहुंची लेकिन वहां प्रतिमा व आसपास के परिसर का सही रखरखाव नहीं किए जाने पर नाराजगी जताई। उन्होंने अधिकारियों को यहां की सफाई की नसीहत तक दे डाली। वसुंधरा राजे की नाराजगी से नगर निगम में हड़कंप मच गया। इसके बाद आनन-

■ वसुंधरा राजे अपनी मां विजयाराजे सिंधिया की प्रतिमा पर पुष्प चढ़ाने पहुंची थी

फानन में मूर्ति स्थल की साफ-सफाई करवाई गई। नगर निगम के स्थानीय पार्षद भी इस दौरान वहां मौजूद रहे। वसुंधरा राजे ने जोधपुर से रवाना होने से पहले आज अपनी माता विजयाराजे सिंधिया की प्रतिमा पर पुष्पांजलि अर्पित की। यहां उन्होंने मीडिया से कहा कि जिस प्रकार से अन्य प्रतिमाओं की देखभाल होती है, वैसे ही इसका भी

रखरखाव करने की बात कही थी, जिसकी पालना अब की जा रही है। पूर्व सीएम ने कहा कि विजयाराजे सिंधिया ने देश और हम सब के लिए बहुत कुछ किया है। उनकी प्रतिमा यहां लगी हुई है। उसको ठीक-ठाक करने की जरूरत है। कल जब मैं यहां से गुजर रही थी, तब मूर्ति की हालत देखी थी। पेड़ों के बड़े हो जाने के कारण ठीक से मूर्ति नहीं दिखाई दे रही थी।

राजे ने साफ-सफाई रखने के लिए क्षेत्रीय पार्षद और कार्यकर्ताओं को सलाह दी। उन्होंने कहा कि मूर्ति स्थापित करने के बाद उसकी देखरेख भी होती

रहनी चाहिए। हम नसीहत का अमर यह हुआ कि दस मिनट के भीतर ही प्रशासन का एक्शन भी नजर आया। वसुंधरा की नाराजगी से नगर निगम में हड़कंप मच गया। उनका सख्त लहजा सामने आने के बाद निगम की टीम मौके पर पहुंची। मूर्ति स्थल पर सफाई के साथ-साथ पेड़ों की कटाई और छंटाई का काम पूरा किया गया। इस दौरान मौके पर सफाई कराने में जुटे भाजपा नेता घनश्याम वैष्णव ने कहा कि भविष्य में इस तरह की पुनरावृत्ति ना हो, इसके लिए नगर निगम के महापौर और अधिकारियों से भी अप्रार्थ किया जाए।

## दस लाख की रंगदारी व गाड़ी लूट मामले में तीन गिरफ्तार

इस पूरी वारदात में पीड़ित का दोस्त भी आरोपियों के साथ मिला हुआ था

भरतपुर, (निस)। मेडिकल कॉलेज के स्टूडेंट से रंगदारी की मांग करने वाले एवं स्कॉर्पियो लूट कर ले जाने के मामले में तीन आरोपियों को उद्योग नगर थाना पुलिस ने गिरफ्तार कर लिया। इसमें खास बात यह रही कि पीड़ित मेडिकल कॉलेज स्टूडेंट का दोस्त भी अपहरणकर्ताओं के साथ मिला हुआ था। पुलिस से बचकर भागते समय तीनों आरोपियों के पैर में चोट आई है।

एसपी मुदुल कच्छवा ने बताया कि 22 जनवरी को पुष्पवाटिका निवासी धीरज से 10 लाख की फिरोती मांगी गई थी। उसके बाद आरोपी धीरज की स्कॉर्पियो गाड़ी को लूटकर फरार हो गए। घटना का मामला दर्ज होने के बाद पुलिस टीम का गठन किया गया। जिसके बाद मुखबिर की सूचना पर कृपाल निवासी तमरौली और गोपाल निवासी जधीना को गिरफ्तार किया गया। कार्रवाई के दौरान पुलिस से बचकर भागने के कारण दोनों आरोपियों के पैर में चोट आई है। इस घटना के दौरान धीरज शर्मा का दोस्त



उद्योग नगर थाना पुलिस ने आरोपियों को गिरफ्तार किया।

मोहित चाहर धीरज के साथ था। आरोपियों से पूछताछ में मोहित का भी शामिल होना पाया गया। अनुसंधान के बाद पुलिस ने उसे भी गिरफ्तार कर लिया है। आरोपियों से लूटी गई गाड़ी को जब्त कर लिया गया है। बाकी दो बचे आरोपी

हिम्मत और लोकेन्द्र के खिलाफ फरार हैं, उनका तलाश जारी है। इस मामले में शामिल कृपाल निवासी तमरौली कृपाल जधीना हत्याकांड में भी शामिल था। वह हाल ही में जमानत पर बाहर आया है। धीरज

निवासी न्यू पुष्प वाटिका ने मामला दर्ज करवाते हुए बताया कि मैं दिगंबर मेडिकल कॉलेज के सेकंड ईयर का छात्र हूँ। 22 जनवरी को दोपहर करीब 1 बजे अपने दोस्त मोहित चाहर के साथ कार से भरतपुर आ रहा था। तभी सारस चौराहे

■ इस मामले में शामिल कृपाल निवासी तमरौली कृपाल जधीना हत्याकांड में भी शामिल था

■ मेडिकल कॉलेज के स्टूडेंट से रंगदारी की मांग करके स्कॉर्पियो गाड़ी लूटी थी

■ दो आरोपी फरार होने में सफल हो गए, जिनकी पुलिस तलाश कर रही है

के पास पेंडालुन शुरुम से एक कार के हमारा पीछा करना शुरू कर दिया। मल्टीपर्सज चौराहे के पास पीछा कर रहे युवकों ने हमारी कार के आगे अपनी कार लगा दी। कार में से दो युवक गोपाल जधीना, कृपाल तमरौली उतरे। वह आकर धीरज की कार में बैठ गए। जिसके बाद रेडक्रॉस सर्किल से पास दोनों युवकों ने मेरी कार को रुकवाया और कार में लोकेन्द्र और हिम्मत उवार भी बैठ गए। जिसके बाद चारों लोगों ने धीरज के साथ मारपीट करना शुरू कर दिया। चारों युवक धीरज को हनुमान तिराहे के पास पेट्रोल पंप के पास ले गए। चारों युवकों

**महायज्ञा गंगा सिंह विश्वविद्यालय, बीकानेर**  
निविदा सूचना  
विश्वविद्यालय में विभिन्न प्रयत्नों एवं लिफाफों के मुद्रण एवं आपूर्ति की वार्षिक दर  
संबिधा जिसका यूएनए GSU24255SOB00049 है, जारी की गई है। निविदाओं से संबंधित विस्तृत जानकारी <http://sppp.rajasthan.gov.in> एवं [www.eproc.rajasthan.gov.in](http://www.eproc.rajasthan.gov.in) पर उपलब्ध है।  
रज.सं.स/र/सी/24/10752  
वित्त निरंत्रक

**कार्यालय जिला परियोजना समन्वयक समग्र शिक्षा जालोर**  
क्रमांक - जिएप्र / आ/लेखा/2024-25/171  
दिनांक - 15.01.2024  
**NOTICE INVITING E-BID (NIB: 02/2024-25)**  
राजस्थान स्कूल शिक्षा परिषद, जयपुर के निदेशानुसार जालोर जिले में संचालित कस्तूरबा गौरी राजकीय विद्यालयों/स्वामी विवेकानन्द राजकीय मॉडल विद्यालयों/कार्यलयों में मानव ससाधन लगाए जाने हेतु श्रम विभाग में पंजीकृत निविदादाताओं / फर्मों से मोहबंद लिफाफे में ई-निविदा आमंत्रित की जाती है। निविदा दिनांक 16.01.2024 से दिनांक 04.02.2025 को शाम 06:00 बजे तक ऑनलाइन आमंत्रित कि जाती जिसकी अनुमति लागत 200.00 लाख रुपये है। निविदा से सम्बन्धित अधिक जानकारी के लिए साईट <http://eproc.rajasthan.gov.in> एवं साईट <http://sppp.rajasthan.gov.in> पर नियम एवं शर्तें देखी जा सकती हैं।  
UBN No. RSE2425SLRC02118  
जिला परियोजना समन्वयक समग्र शिक्षा, जालोर  
DIPR/C/838/2025

राजस्थान-सरकार  
**कार्यालय प्रधानाचार्य राजकीय आर्युर्विज्ञान महाविद्यालय एवं नियंत्रक सलंगन चिकित्सालय समूह कोटा**  
website: <https://medicaleducation.rajasthan.gov.in/mckota>  
e-mail: [principalcmck@gmail.com](mailto:principalcmck@gmail.com), Tel.: 0744-2470674  
क्रमांक: प. (1)/अप/2024-25/171  
दिनांक-08.01.2025  
**ऑन लाइन बोली सूचना संख्या 13/2024-25 (E-Tender)**  
चिकित्सा महाविद्यालय कोटा एवं संबन्धित चिकित्सालय / एम.बी.एस. चिकित्सालय के लिए फर्नीचर आपूर्ति एवं प्रतिस्थापन के लिए अनुमति राशि रु. 85.00 लाख रुपये की सूचना एवं तपु औद्योगिक इकायों (MSME) के ई-प्रोकर-सेन्ट प्रक्रिया के तहत दिनांक 09-01-2025 रात: 10.00 बजे से दिनांक 21-01-2025 रात: 05.00 बजे तक ई-निविदा आमंत्रित की जाती है। बोली से सम्बन्धित समस्त विवरण वेबसाइट [www.eproc.rajasthan.gov.in](http://www.eproc.rajasthan.gov.in) एवं [www.sppp.rajasthan.gov.in](http://www.sppp.rajasthan.gov.in) पर देखा जा सकता है।  
UBN : CMK2425LOB00170  
(सं. संतोला सचसैना)  
प्रधानाचार्य एवं नियंत्रक

# पूर्व विधायक बलजीत यादव पर ई.डी. की कार्रवाई

## जयपुर सहित 10 ठिकानों पर एक साथ हुई छापेमारी

जयपुर। अलवर के बहरोड़ क्षेत्र से पूर्व विधायक बलजीत यादव के ठिकानों पर शुक्रवार सुबह प्रवर्तन निदेशालय (ई.डी.) ने छापेमारी की है। यादव के जयपुर सहित करीब 10 ठिकानों पर कार्रवाई की गई। बलजीत यादव की फर्म पर सरकारी स्कूलों में घंटिया सामान की आपूर्ति का आरोप है।

**बलजीत यादव की फर्म पर सरकारी स्कूलों में घंटिया सामान की आपूर्ति का आरोप**

मैं संकटदा था ना क्षेत्र के छोरकरवाडा गांव में सीताराम के मकान पर भी पहुंची। दोनों गाडियों में 6 अधिकारी और 5 पुलिसकर्मी शामिल थे। टीम ने पहुंचे की जांच शुरू कर दी। बताया जा रहा है कि सीताराम पूर्व विधायक बलजीत यादव के करीबी रहे हैं।

विधायक व उनसे जुड़े कुछ लोगों पर आरोप है कि इनकी कुछ कंपनियों ने सरकारी स्कूल के अंदर विधायक कोष से सामान की आपूर्ति में 3.72 करोड़ रुपए का घोटाला किया। विधायक कोष को दुरुपयोग कर नियमानुसार जो अनुमति लेनी थी, वह परमिशन नहीं ली गई। इसके साथ ही टेंडर देने वाली फर्मों ने फेक डॉक्यूमेंट का यूज किया। साल-2022-23 में बहरोड़ क्षेत्र में बलजीत यादव व उसके सहयोगियों की कंपनियों ने विधायक कोष में क्रिकेट-बैडमिंटन किट की खरीद की थी। आरोप है कि विधायक फंड में हेरफेर कर 2.50 गुना अधिक में खरीद कर सरकार को नुकसान पहुंचाया गया। इसमें कुल 32 स्कूलों को सामान दिया गया था। प्रत्येक स्कूल के लिए 9 लाख का खेल सामान खरीद किया था। दावा किया गया कि क्रिकेट के बैट खरीदे गए उसकी कीमत भी 15,600 तक बताई गई थी। ज्यादातर स्कूलों को 50-50 बैट दिए गए। इस घोटाले में पहले एसीबी की ओर से मामला चला किया गया था। इनमें बलजीत यादव और 8 अधिकारी-कर्मचारियों की मिलीभगत का आरोप था।

## दो सूने मकानों से जेवर-नगदी पार

जयपुर। बस्सी थाना इलाके में चोर दो सूने मकान को निशाना बनाकर लाखों रुपए के जेवरत व नगदी ले गए। पुलिस के अनुसार कीरो की ढाणी निवासी ओमप्रकाश और कालूराम के मकान को निशाना बनाकर चोर नगदी व जेवरत ले गए। घटना के समय पीडित परिवार के साथ रिश्तेदार के यहा प्रोग्राम में शामिल होने गए थे। ओमप्रकाश के मकान से चोर 4 जोड़ी चांदी की पायजेब, चार कनकती, दो सोने के मंगलसूत्र, नथ व टीका की जोड़ी, दो सोने की अंगुठी, दो चांदी की अंगुठी, हथफूल, सोने के टॉपस और 70000 रुपए की नगदी ले गए। वहीं कालूराम के मकान से दो आटा के कट्टे, दो तली, 15000, चांदी की कनकती और चांदी की पायजेब ले गए। घटना 23 जनवरी की है। पीडित को घटना का पता वापस लौटने पर लगा। वापस लौटा तो मकान में अंदर सामान बिखरा मिला। इस पर पुलिस को सूचना दी।

# निवर्तमान सरपंचों को प्रशासक लगाने पर अदालत ने जवाब मांगा

**राजस्थान हाईकोर्ट ने पंचायती राज आयुक्त व राज्य चुनाव आयुक्त से जवाब तलब किया**

जयपुर। राजस्थान हाईकोर्ट ने ग्राम पंचायत चुनाव-2025 को स्थगित कर निवर्तमान सरपंचों और वार्ड पंचों को प्रशासक व प्रशासनिक कमेटी का सदस्य नियुक्त करने पर पंचायती राज आयुक्त और राज्य चुनाव आयुक्त सहित अन्य से जवाब तलब किया है। जस्टिस इन्द्रजीत सिंह और जस्टिस विनोद कुमार भारवानी को खंडपीठ ने यह आदेश गिरिराज सिंह व अन्य की ओर से दायर जनहित याचिका पर प्रारंभिक सुनवाई करते हुए दिए। याचिका में अधिवक्ता प्रेमचंद देवदा ने अदालत को बताया कि प्रदेश की 6759 ग्राम पंचायतों के सरपंचों और वार्ड पंचों का पांच साल का कार्यकाल पूरा हो चुका है। ऐसे में पंचायती राज प्रावधानों के अनुसार इनके चुनाव साल 2025 में कराए

पूरा होने के बाद चुनाव को स्थगित नहीं किया जा सकता। इसके अलावा प्रशासक और कमेटी सदस्य बनाए गए सरपंचों व वार्ड पंचों का कार्यकाल पूरा होने के चलते वे अब जनप्रतिनिधि नहीं रहे और प्राइवेट व्यक्ति की हैसियत में आ गए हैं। वहीं नियमानुसार पंचायतों में किसी प्राइवेट व्यक्ति को प्रशासक नहीं लगाया जा सकता। जिस पर सुनवाई करते हुए खंडपीठ ने संबंधित अधिकारियों से जवाब मांगते हुए मामले की सुनवाई चार फरवरी को तय की है। वहीं दूसरी ओर अलवर स्थित कटुमर के पूर्व सरपंच ओमप्रकाश की ओर से अधिवक्ता रमाकांत गौतम ने भी इस बिंदु पर जनहित याचिका पेश की है। जिस पर आगामी सप्ताह में सुनवाई होगी।

# राजन विशाल ने किया कृषि प्रयोगशालाओं का निरीक्षण

जयपुर। शासन सचिव एवं उद्यानिकी राजन विशाल ने शुक्रवार को दुर्गापुरा स्थित कृषि विभाग की कीट नियंत्रण, मृदा परीक्षण, बीज परीक्षण, कीटनाशी अवशेष परीक्षण, जैव उर्वरक



कृषि एवं उद्यानिकी शासन सचिव राजन विशाल ने शुक्रवार को दुर्गापुरा स्थित कृषि प्रबंधन प्रयोगशालाओं का निरीक्षण किया।

**कृषकों को ज्यादा से ज्यादा लाभ पहुंचाने के लिए कृषि प्रयोगशालाओं में किए जा रहे हैं राष्ट्रीय एवं अन्तर्राष्ट्रीय मानकों पर परीक्षण**

एनएबीएल मानकों के अनुसार कार्य करने एवं सजगता व तत्परता से कार्य निभाएन हेतु निर्देशित किया। उन्होंने विशेषण कार्य समय पर पूरा कर परीक्षण रिपोर्ट आदान निरीक्षकों को सुशासन दिवस के रूप में मनाती है। उनके जन्म शताब्दी वर्ष में भी भाजपा देश-प्रदेश में विभिन्न कार्यक्रमों का आयोजन करेंगी। समिति के प्रदेश संयोजक घनश्याम तिवारी ने कहा कि आज भी सभी राजनीतिक दलों में अटल जी की स्वीकार्यता है। आज जब संसद में कोई मामला अटकता है तो सदस्यों द्वारा कहा जाता है कि वाजपेयी जी ने ऐसा कहा था, इस लिए इसे मान लिया जाए

## युवक से पांच लाख रु.की ठगी

जयपुर। ऑनलाइन ट्रेडिंग के नाम पर एक युवक से साइबर ठगों ने पांच लाख रुपए टग लिए। पीडित ने इस संबंध में झोटवाडा थाने में मामला दर्ज करवाया है। पुलिस ने मामला दर्ज कर जांच शुरू कर दी है। पुलिस के अनुसार संजय नगर बी निवासी शाहबाज खजो ने मामला दर्ज करवाया कि सोशल मीडिया अकाउंट पर आदित्या बिरला के नाम से ट्रेडिंग प्लेटफॉर्म पनिवेश करने पर मोटा मुनाफे का झांसा दिया गया। ट्रेडिंग करवाने के नाम पर उससे कई बार में करीब पांच लाख रुपए डलवा लिए गए। लेकिन उसने तो लाभांश दिया और ना ही मूल राशि लौटाई गई। ठगी का अहसास होने पर पीडित ने पुलिस की शरण ली।

# नए जिला परिषदों के गठन को मुख्यमंत्री भजनलाल की मंजूरी

**आमजन को मिलेगा नए जिलों का वास्तविक लाभ**

जयपुर। मुख्यमंत्री भजनलाल शर्मा के नेतृत्व में राज्य सरकार नए जिलों में प्रशासनिक ढांचा तैयार करने के लिए सभी आवश्यक संसाधन एवं अन्य सुविधाओं की उपलब्धता सुनिश्चित कर रही है। इसी कड़ी में मुख्यमंत्री ने नई जिला परिषदों के गठन एवं प्रभावित जिला परिषदों के पुनर्गठन से संबंधित कार्यवाही के प्रस्ताव का अनुमोदन किया है। प्रस्ताव के अनुसार, राजस्थान

पंचायतीराज अधिनियम के तहत संबंधित जिलों (8 नए जिले एवं 12 प्रभावित जिले) के जिला कलक्टर के आचार पर जिला परिषद के गठन एवं पुनर्गठन का प्रस्ताव तैयार करेंगे। साथ ही, इससे प्रभावित पंचायत समितियों व ग्राम पंचायतों के नवसृजन एवं पुनर्गठन के प्रस्ताव भी तैयार किए जाएंगे। जिला कलक्टरों द्वारा इन प्रस्तावों

को सार्वजनिक अवलोकन के लिए प्रसारित कर 1 माह में आपत्तियां आमंत्रित की जाएंगी, जिनके निस्तारण के बाद प्रस्तावों को राज्य सरकार को प्रेषित कर दिया जाएगा। इन प्रस्तावों के परीक्षण एवं अनुमोदन पश्चात नवगठित/पुनर्गठित जिला परिषदों, पंचायत समितियों एवं ग्राम पंचायतों के गठन की अधिसूचना जारी की जाएगी। उल्लेखनीय है कि पूर्ववर्ती सरकार ने अपने कार्यकाल के आखिरी वर्ष में

प्रदेश में 17 नवीन जिले एवं 3 नवीन संभाग बनाने का निर्णय लिया, लेकिन नवसृजित जिलों में नई जिला परिषदों का गठन नहीं किया। हाल ही में राज्य सरकार ने मंत्रिमण्डलीय बैठक में जिलों का पुनर्निर्धारण किया। पुनर्निर्धारण के बाद यथावत रखे गए 8 नए जिलों में राज्य सरकार ने नई जिला परिषदों के गठन का निर्णय लिया है, ताकि आमजन को इन जिलों के गठन का वास्तविक लाभ मिल सके।

तथा समन्वित कीट प्रबंधन प्रयोगशालाओं का निरीक्षण किया। शासन सचिव द्वारा प्रयोगशालाओं की समस्त गतिविधियों जैसे नमूना प्राप्त करना, कोडिंग, परीक्षण इत्यादि गतिविधियों की विस्तृत रूप से जानकारी ली गई। उन्होंने प्रयोगशालाओं में राष्ट्रीय एवं अन्तर्राष्ट्रीय मानकों व

# अटलजी की विचारधारा को जन-जन तक पहुंचाएंगे : घनश्याम तिवारी

जयपुर। भाजपा प्रदेश कार्यालय में शुक्रवार को अटल बिहारी वाजपेयी जन्म शताब्दी समारोह समिति की बैठक आयोजित की गई। समिति के प्रदेश संयोजक एवं राज्यसभा सांसद घनश्याम तिवारी ने कहा कि भाजपा देशभर में भारत रत्न पूर्व प्रधानमंत्री अटल बिहारी वाजपेयी का जन्म शताब्दी समारोह मना रही है। इसके लिए प्रदेश स्तर पर समिति बनाई गई है और अब जिला तथा मंडल स्तर पर भी समिति बनाई जाएगी। इन समितियों के द्वारा प्रदेशभर में अटल बिहारी वाजपेयी जी के व्यक्तित्व और कृतित्व का प्रचार प्रसार किया जाएगा। अटल जी का जनसंघ, जनता पार्टी और भारतीय जनता पार्टी में बहुत

बड़ा योगदान रहा है। आज भारतीय जनता पार्टी रूपी इस बटवृक्ष में जड़, तना और पत्तियों में अटल जी का परिश्रम स्पष्ट रूप से नजर आता है। इस लिए भाजपा अटल जी का जन्म दिन को सुशासन दिवस के रूप में मनाती है। उनके जन्म शताब्दी वर्ष में भी भाजपा देश-प्रदेश में विभिन्न कार्यक्रमों का आयोजन करेंगी। समिति के प्रदेश संयोजक घनश्याम तिवारी ने कहा कि आज भी सभी राजनीतिक दलों में अटल जी की स्वीकार्यता है। आज जब संसद में कोई मामला अटकता है तो सदस्यों द्वारा कहा जाता है कि वाजपेयी जी ने ऐसा कहा था, इस लिए इसे मान लिया जाए

संयुक्त राष्ट्र संघ में हिंदी को मान्यता दिलाने में भी अटल जी की महत्वपूर्ण भूमिका रही थी, यूनान में हिंदी में भाषण देने का रिकार्ड भी उनके ही नाम है। इसके साथ ही ऐसे कई कार्य हैं जिन्हें भाजपा राजस्थान में अभियान चलाकर जन जन तक पहुंचाएगी। भाजपा अटल जी की विचारधारा को आम कार्यकर्ता तक पहुंचाने का कार्य करेगी। समिति के प्रदेश संयोजक घनश्याम तिवारी ने बताया कि अटल जी ने जनसंघ का जनता पार्टी में विलय करने का विचार प्रस्तुत किया। आज भी जनसंघ का विलय कर रहा हूँ, किस-किस को याद करूँ, किस-किस को भूल जाऊँ, लेकिन ये राष्ट्र की आवश्यकता है।

## नशीली दवा बेचने वाला गिरफ्तार

जयपुर। संजय सकील थाना पुलिस ने स्मैक-गांजा और नशीली प्रतिबंधित दवा सहित इंजेक्शन ब्रिकी करते एक आरोपित को गिरफ्तार किया है। साथ ही पुलिस ने आरोपित के पास से स्मैक-गांजा और नशीली प्रतिबंधित दवा सहित इंजेक्शन ब्रिकी करते एक आरोपित को गिरफ्तार किया है। फिलहाल आरोपित से पूछताछ की जा रही है। पुलिस उपायुक्त जयपुर उतर राशि डोगरा डूडी ने बताया कि संजय सकील थाना पुलिस ने स्मैक-गांजा और नशीली प्रतिबंधित दवा सहित इंजेक्शन ब्रिकी करते आरोपित आशिक अली खान (20) निवासी सरानी खेडा जिला जिला घौलपुर हाल विधाधर नगर को थाना इलाके से गिरफ्तार किया है।

# गणतंत्र दिवस पर प्रदेश के 2 ए.डी.जी. होंगे राष्ट्रपति पुलिस पदक से सम्मानित

जयपुर। गणतंत्र दिवस पर उदयपुर के महाराणा भूपाल स्टेडियम में आयोजित होने वाले राज्य स्तरीय समारोह में राज्यपाल हरीभाऊ किसनराव बागड़े प्रदेश के दो अतिरिक्त महानिदेशक (एडीजी) स्तर पुलिस अधिकारियों सचिन मिश्र एवं एस. सेंगाथिर को राष्ट्रपति पुलिस पदक से सम्मानित करेंगे। इस अवसर पर राजस्थान पुलिस के 15 अन्य अधिकारियों एवं पुलिस कर्मियों को भी पुलिस पदक से नवाजा जाएगा। विशिष्ट सेवा के लिये राष्ट्रपति पुलिस पदक से अतिरिक्त महानिदेशक पुलिस कार्मिक सचिन मिश्र व अतिरिक्त महानिदेशक पुलिस-निदेशक राजस्थान पुलिस अकादमी जयपुर एस. सेंगाथिर को राज्यपाल हरीभाऊ बागड़े द्वारा पदक



ए.डी.जी. सचिन मिश्र और एस. सेंगाथिर

प्रदान कर सम्मानित किया जाएगा। एडीजी (कार्मिक) सचिन मिश्र ने बताया कि राज्य स्तरीय समारोह की पूर्व संध्या पर उदयपुर जिले में सहेलियों की

प्रदान कर सम्मानित किया जाएगा। एडीजी मिश्र ने बताया कि इनमें रिटायर्ड अतिरिक्त पुलिस अधीक्षक काम सिंह भाटी, अतिरिक्त पुलिस अधीक्षक, पुलिस सूत्रचर अजमेर वेदप्रकाश बालोदिया, अतिरिक्त पुलिस अधीक्षक, लीगल सेल जोधपुर मांगी लाल राठौड, उप अधीक्षक पुलिस, दूरसंचार उदयपुर अनिल कुमार रेवाडिया, पुलिस निरीक्षक एमटी पुलिस मोटर ड्राइविंग स्कूल, बीकानेर गुरजिन्द्र सिंह, पुलिस निरीक्षक, पुलिस अधीक्षक कार्यालय जिला-झुन्झुनू गोपाल लाल जांजिड़, कम्पनी कमाण्डर महाराणा प्रताप बटालियन प्रतापगढ़ हवा सिंह एवं पुलिस निरीक्षक राजस्थान पुलिस अकादमी राम प्रसाद शर्मा शामिल है।

# देवनानी की पहल पर विधानसभा में राष्ट्रीय पर्यावरण पर दो दिवसीय “युवा संसद”

**पर्यावरण संरक्षण पर चर्चा के साथ क्रियान्विति के लिये ब्लू प्रिंट तैयार करें : विधानसभाध्यक्ष**

जयपुर (कासं)। विधानसभा अध्यक्ष वासुदेव देवनानी की पहल पर राजस्थान विधानसभा में शुक्रवार को राष्ट्रीय पर्यावरण पर दो दिवसीय युवा संसद आरंभ हुई। देवनानी ने देश के विभिन्न राज्यों के विभिन्न विश्वविद्यालयों से आये 200 से अधिक युवाओं के समक्ष दीप प्रज्वलित कर राष्ट्रीय पर्यावरण विषय पर आयोजित युवा संसद का शुभारम्भ किया। विधान सभा अध्यक्ष देवनानी ने युवाओं का आह्वान किया कि सभी को मिल-जुल कर एक स्वस्थ, सुरक्षित और हरित भविष्य की दिशा में कदम बढ़ाने होंगे। इसके लिये देश का भविष्य और वर्तमान युवा को दृढ़ संकल्प के साथ पर्यावरण संरक्षण के लिये प्रतिबद्ध होकर कार्य करने होंगे। उन्होंने कहा कि पर्यावरण सुरक्षा के लिये प्रत्येक व्यक्ति को अपना दायित्व समझना होगा और सजग रहकर पर्यावरण के प्रति अपनी जिम्मेदारियों को भी निभाना होगा। तकनीकी ज्ञान के साथ पृथ्वी पर उपलब्ध पानी की हर बूंद के उपयोग का प्रयास करना होगा। देवनानी ने युवाओं से कहा कि पर्यावरण संरक्षण पर राजस्थान विधान सभा के सदन में चर्चा के साथ क्रियान्विति के लिये ब्लू प्रिंट आवश्यक रूप से तैयार करेंगे।

**‘स्वस्थ, सुरक्षित और हरित भविष्य की दिशा में जिम्मेदारी से बढ़ाएं कदम’**

**‘औद्योगीकरण एवं वैज्ञानिक नवाचारों के साथ जल, प्रकृति और प्राकृतिक संसाधनों से हमें प्रेम करना होगा’**

शाखा के तत्वावधान में आयोजित राष्ट्रीय पर्यावरण पर दो दिवसीय युवा संसद को संबोधित करते हुये कहा कि जल, प्रकृति और प्राकृतिक संसाधन हैं तो मानव जीवन है। पर्यावरण सुरक्षित रहेगा तो मानव और धरती का अस्तित्व बना रहेगा। देवनानी ने कहा कि औद्योगीकरण एवं वैज्ञानिक नवाचारों के साथ जल, प्रकृति और प्राकृतिक संसाधनों से हमें प्रेम करना होगा। इसी से हमारे स्वयं के साथ समाज व देश का सुव्यवस्थित विकास हो सकेगा। देवनानी ने आकाशो-शांति, पृथ्वी-शांति, अंतरिक्ष-शांति और सभी जीव जगत की शांति के लिये प्रार्थना करते हुये कहा कि पर्यावरण विषय के इस युवा संसद का उद्देश्य पर्यावरण के प्रति चेतना बढ़ाना है साथ ही प्राकृतिक संसाधनों एवं पारिस्थितिकी तंत्र के प्रति भी जागरूकता और संवेदनशीलता के साथ हमें अपनी मानवीय जिम्मेदारियों पर समझ बढ़ानी होगी। देवनानी ने कहा कि पर्यावरण के प्रति भारतीय संस्कृति सदैव से ही वैज्ञानिक दृष्टिकोण रखती आयी है।

भारतीय दर्शन में संतुलन और सद्भाव की अवधारणा के साथ पशुओं के प्रति अहिंसा और करुणा का भाव है। उन्होंने कहा कि प्राचीनकाल से ही भारतीय संस्कृति में जल और पेड़ों के संरक्षण के अनेक उपाय बताये जाते रहे हैं। सिंधु घाटी सभ्यता नदी किनारे विकसित हुई जिसने जल निकास व्यवस्था का सुंदर उदाहरण प्रस्तुत किया। राजस्थान में सार्वजनिक तालाब, खडीन, झारवा, कुँए, बावड़ी आदि अनेक जल संचयन की तकनीकी विधियां आज भी विद्यमान हैं, जिनसे मरुस्थल को भी जैव समृद्धता मिलती है। राष्ट्र मंडल संसदीय संघ की राजस्थान शाखा के सचिव संदीप शर्मा ने कहा कि राजस्थान विधान सभा के सदन में नेशनल इन्वियरमेंट यूथ पार्लियामेंट का आयोजन प्रतिहासिक है। युवा शक्ति को लोकोत्तरे से जोड़ने के लिये विधान सभा के पवित्र सदन में युवाओं को बैठने का गौरवशाली अवसर मिला है। युवा संसद का यह मंच पर्यावरण के प्रति हमारी जिम्मेदारी को समझने के साथ हमारे विचारों, प्रयासों और संकल्पों का साझा माध्यम भी बनेगा। राष्ट्र मंडल

संसदीय संघ की राजस्थान शाखा द्वारा विधान सभा अध्यक्ष श्री वासुदेव देवनानी के नेतृत्व में ऐसे नवप्रयोग किये जा रहे हैं। उन्होंने कहा पर्यावरण संकट केवल एक देश का मुद्दा नहीं है बल्कि संपूर्ण मानवता का साझा दायित्व है। समाज की रीढ़ युवा शक्ति को इसके लिये तैयारता से बदलाव और प्रतिबद्धता के साथ सतत भविष्य को सशक्त करने की जरूरत है। समारोह में विधान सभा अध्यक्ष वासुदेव देवनानी और राष्ट्र मंडल संसदीय संघ की राजस्थान शाखा के सचिव संदीप शर्मा ने आदित्य खैवाल और लक्ष्य खैवाल द्वारा लिखित पुस्तक वायु प्रदूषण को शिकारपुरा रोड पर महाकुंभ एक जादुई संस्कृति यात्रा का विमोचन किया। यह पुस्तक बच्चों और युवाओं को शिक्षाप्रद और मनोरंजक तरीके से महाकुंभ मेले के सांस्कृतिक महत्व को समझाते हुये पर्यावरण संरक्षण के महत्त्व को उजागर करती है। पुस्तक में कहानियों के माध्यम से प्राकृतिक संसाधनों के उपयोग और पर्यावरण संरक्षण के प्रबंधन को समझाया गया है। समारोह को युवा विषयों में विशेषज्ञ आशीष चौहान और समाजसेवी राजेंद्र मीणा ने भी संबोधित किया। स्टूडेंट्स फॉर डेवलपमेंट की राष्ट्रीय समन्वयक पायल रा ने धन्यवाद ज्ञापित किया। समारोह में देश के विभिन्न राज्यों के विश्वविद्यालयों में अध्ययनरत युवा मौजूद रहे।

# प्रेम प्रसंग के चलते दम्पती की गोली मारकर हत्या की

**महिला और उसके पति के चेहरे व कनपटी पर मारी थी गोली**

**-कार्यालय संवाददाता- जयपुर।** सांगानेर सदर थाना इलाके में शुक्रवार को एक दम्पती की गोली मारकर हत्या कर दी। हत्या के मामले में पुलिस महिला के साथ काम करने वाले युवक की तलाश कर रही है। फिलहाल हत्या के कारणों का पता नहीं चल पाया है। घटना शुक्रवार दोपहर करीब 12:30 बजे की है। पुलिस ने शवों को महात्मा गांधी अस्पताल के मुर्दाघर में रखवाया है। पुलिस के अनुसार शुक्रवार शाम को पुलिस को शिकारपुरा रोड पर गोली मार कर दम्पती की हत्या की सूचना मिली। इस पर पुलिस मौके पर पहुंची। एफएसएल टीम ने मौके पर पहुंचे सफरस जुटाए। शुक्रवार को दिग्दर्हाड़ जोतहावाला शिकारपुरा रोड निवासी 30 वर्षीय राजाराम और 26 वर्षीय आशा की गोली मारकर हत्या कर दी। हत्या करने के बाद आरोपी मौके से फरार हो गया। आरोपी

**महिला के साथ फैक्ट्री में काम करता था आरोपी**

**मृतका का भाई काम से लौटा तो घटना का पता चला**

**हत्यारे की तलाश में जुटी है सांगानेर सदर थाना पुलिस**

मोनु उपाध्याय की तलाश में पुलिस टीम यूपी के लिए रवाना हो गई है। आरोपी आगरा का रहने वाला बताया जा रहा है। पुलिस इस मामले में घटना स्थल और उसके आस-पास के सीसीटीवी फुटेज खंगाल रहा है। पति-पत्नी दोनों ही सांगानेर रीको परिया स्थित फैक्ट्री में काम करते थे। घर में राजाराम के भाई-

बहन भी रहते हैं। दोपहर करीब 12:30 बजे आशा की फैक्ट्री में काम करने वाला मोनु बातचीत के लिए उनके घर आया था। इस दौरान घर पर आशा और राजाराम के साथ उसकी बहन भी मौजूद थी। राजाराम ने बहन को मोनु से कोई बातचीत करने की कहकर बाहर जाने को कहा। बहन किसी परिचित से मिलने उनके घर चली गईं। दोपहर करीब 1 बजे छोटा भाई लंच में फैक्ट्री से घर आया था। घर के अंदर भाई-भाभी के सिर के पास से खून निकलते देखा। चेहरे पर चोट के निशान थे। उसने तुरंत चिल्लाकर पड़ोसियों को बुलाया। उनकी मदद से बेसुध हालत में भाई-भाभी को महात्मा गांधी हॉस्पिटल पहुंचाया, जहां डॉक्टरों ने दोनों को मौत घोषित कर दिया। आरोपी मोनु उपाध्याय मृतका आशा के साथ सौरापुरा में एक फैक्ट्री

में काम करता था। पुलिस हत्या के पीछे प्रेम प्रसंग मानकर काम कर रही है। आरोपी ने राजाराम के कनपटी और आशा के चेहरे पर गोली मारी है। राजाराम भी मजदूर ही करता है। घटना की सूचना पर दूरीपी साउथ दिग्गंत आनंद सहित अन्य अधिकारी मौके पर पहुंचे। पुलिस कंट्रोल रूम से दोपहर करीब 2:30 बजे सांगानेर सदर पुलिस को सूचना मिली। महात्मा गांधी हॉस्पिटल पहुंचने पर पुलिस को डॉक्टरों ने गन शूट होना बताया। दंपती की कनपटी के पास गोली मारी गई थी। पुलिस को प्रथमदृष्टया जांच में मोनु नाम के परिचित के बातचीत करने घर आने का पता चला। मोनु ने ही कहासुनी होने पर दोनों की गोली मारकर हत्या कर दी और मौके से फरार हो गया। पुलिस को वारदात स्थल पर एक खाली कारतूस भी मिला है। पुलिस हत्या कर भागे आरोपी परिचित की तलाश कर रही है।

# संजीवनी क्रेडिट को-ऑपरेटिव घोटाले का मास्टरमाइंड सहित पांच गिरफ्तार

अच्छे रिटर्न सहित गोल्ड व सिल्वर कॉइन का प्रलोभन देकर निवेश करवाते थे

कोटा, (निर्स)। रेलवे कॉलोनी पुलिस टीम ने थाने में दर्ज संजीवनी क्रेडिट को-ऑपरेटिव सोसायटी घोटाले के मामले में कार्यवाही करते हुए सोसायटी घोटाले का मास्टरमाइंड और सोसायटी के पहले मैनेजिंग डायरेक्टर विक्रम सिंह सहित पांच जनों को गिरफ्तार किया है। यह सोसायटी निवेशकों को अच्छे रिटर्न सहित गोल्ड व सिल्वर कॉइन का प्रलोभन देकर निवेश करवाती थी।

शहर पुलिस अधीक्षक डॉ. अमृता दुहन ने बताया कि 3 नवंबर 2022 को फरियादी भूरी बाई ने रेलवे कॉलोनी थाने में एक रिपोर्ट दी। फरियादी ने रिपोर्ट में कहा कि उसका परिचित हंसराज पांचाल उसको मिला और उससे कहा कि संजीवनी क्रेडिट कॉपरेटिव सोसायटी लिमिटेड में पॉलिसी होती है जो पॉलिसी सोसायटी का एजेंट गोविन्द बैरवा करवाता है। पॉलिसी में पांच वर्ष में रकम दुगुनी हो जाती है ऐंजेन्ट गोविन्द बैरवा को जानता हूँ और गोविन्द की पत्नी उस ब्रांच की मैनेजर है।

शहर एसपी ने कहा कि फरियादी महिला ने शिकायत में कहा कि 8



संजीवनी क्रेडिट को-ऑपरेटिव घोटाले के मास्टरमाइंड सहित पांच आरोपियों को गिरफ्तार किया।

मार्च 2016 को हंसराज पांचाल व गोविन्द बैरवा के आशवासन पर भरोसा करते हुए 1 लाख रुपये की पॉलिसी कर्वाई और पांच वर्ष बाद 2021 में पॉलिसी मैच्युरिटी होने पर जब महिला ने रकम के लिये संपर्क किया तो आरोपियों ने यह कहते हुए

रकम देने से इंकार कर दिया कि सोसायटी भाग गई। फरियादी ने 2022 में भी गोविन्द बैरवा से संपर्क कर राशि लौटाने की मांग की तो आरोपी गोविन्द बैरवा ने रकम लौटाने से इंकार कर दिया। पुलिस ने महिला को शिकायत पर मामला दर्ज

कर लिया। पुलिस ने मामले में कार्यवाही करते हुए मास्टरमाइंड ईन्ट्रोई थाना रामसर जिला बाड़मेर निवासी विक्रम सिंह, जिला बाड़मेर के लीलारिया धोरा थाना सदर निवासी किशन सिंह, जिला बाड़मेर के बेरियो का वास राय कॉलोनी निवासी नरेश

■ क्रेडिट कॉपरेटिव सोसायटी में पॉलिसी कराने पर पांच वर्ष में रकम दुगुनी का झांसा दिया

सोनी, सगरा थाना डेंचू जिला जोधपुर निवासी शैतान सिंह एवं भादरिया थाना लाठी जिला जालौच निवासी देवीसिंह को गिरफ्तार करने में सफलता हासिल की।

शहर एसपी ने बताया कि मामला दर्ज कर कार्यवाही के लिये टीम का गठन किया। पुलिस जांच के दौरान सामने आया कि संजीवनी क्रेडिट कॉपरेटिव सोसायटी को राजस्थान सोसाइटी एक्ट के तहत 2008 में रजिस्टर्ड कराया था और 2010 में सोसायटी मल्टी स्टेट कॉपरेटिव सोसायटी के रूप में बदल गई। सोसायटी में निवेश करने वालों को अच्छे रिटर्न के साथ विदेश यात्रा, गोल्ड व सिल्वर कॉइन आदि गिफ्ट का प्रलोभन देकर ठगने का कार्य होता था।

# चोरी और गुम हुए 101 मोबाइल बरामद किये

बरामद मोबाइलों की कीमत 21 लाख रुपए बताई है



एसपी हनुमान प्रसाद मीणा ने सभी मोबाइल मालिकों के सुपुर्द किए।

डीडवाना, (निर्स)। राजस्थान पुलिस मुख्यालय के निर्देश अनुसार लगातार ऑपरेशन एंटी वायरस अभियान चलाया जा रहा है। इसके तहत डीडवाना जिले के समस्त थानों और साइबर सेल ने बड़ी कार्रवाई करते हुए गुम और चोरी हुए 101 मोबाइल बरामद करने में सफलता प्राप्त की है। इन मोबाइलों की बाजार कीमत लगभग 21 लाख रुपए बताई जा रही है। इन मोबाइलों को राजस्थान सहित अनेक प्रदेशों से ट्रेस कर बरामद किया गया है, जिन्हें शुक्रवार को जिला पुलिस अधीक्षक कार्यालय में एसपी हनुमान प्रसाद मीणा ने उनके मालिकों के सुपुर्द कर दिया।

इस दौरान एसपी हनुमानप्रसाद मीणा ने बताया कि एंटी वायरस अभियान के तहत चल रहे इस अभियान में पोर्टल पर दर्ज चोरी और गुम हुए मोबाइल को ट्रेस

■ पूर्व में भी 153 मोबाइलों को बरामद कर किया गया था सुपुर्द

■ गुम हो चुके मोबाइल वापस पाकर खुश हुए लोग

करने के लिए पुलिस की टीमों ने विशेष अनुसंधान किया और मोबाइल फोन को ट्रेस करने की कार्रवाई की। जिसके परिणामस्वरूप पूर्व में भी 153 मोबाइल बरामद कर उनके मालिकों के सुपुर्द किया गया था। इसी क्रम में गुम व चोरी हुए 101 मोबाइलों को भी बरामद कर उनके मालिकों को सौंप दिया गया। इस दौरान लंबे समय बाद अपने मोबाइल वापस

पाकर लोग खुश और प्रसन्न नजर आए। एसपी ने बताया कि केंद्रीय इन्वैस्टिगटिव एंड एंटी-रिस्कर्टिपोर्टल दूरसंचार विभाग का एक नागरिक केंद्रित पोर्टल है। यह पोर्टल मोबाइल उपकरणों को उनके अंतरराष्ट्रीय मोबाइल उपकरण पहचान नंबरों का इलेक्ट्रॉनिक प्रबंधन और ट्रैक करने के लिए बनाया गया है। अगर किसी का मोबाइल फोन गुम हो जाता है तो वह आईएमईआई नंबरों को इस पोर्टल पर इंटरज कर बंद करवा सकते हैं। साथ ही संबंधित थाने में शिकायत दर्ज करवाकर पोर्टल पर जाकर मोबाइल फोन का नंबर भी ब्लॉक करवा सकते हैं। गुम मोबाइल बरामद होने पर उसके मालिक के द्वारा पोर्टल पर आईएमईआई नंबर को अनब्लॉक करवाने हेतु रिक्वेस्ट भेजी जाकर नंबर को पुन शुरू करवाया जा सकता है।

# होटल संचालक पर हमले का आरोपी ओपन जेल का बंदी गिरफ्तार

भीलवाड़ा, (निर्स)। शहर के सदर थाना क्षेत्र में गत दिनों चौधड़ास चौराहे के नजदीक एक होटल संचालक की आंखों में मिर्च झोंककर लूट के बाद चाकू मारने के मामले का पुलिस ने ओपन जेल के बंदी को प्रोडक्शन वारंट के तहत गिरफ्तार किया है। इस आरोपी का एक साथी अभी भी फरार है।

सदर थाना पुलिस से मिली जानकारी के अनुसार, मालोला चौराहा निवासी मांगीलाल गुर्जर को चौधड़ास चौराहा क्षेत्र में चाय की होटल है। गुर्जर 20 जनवरी की रात होटल पर थे, तभी दो नकाबपोश बदमाश होटल पर आये। गुटखा खरीदा

और गुटखे की राशि भी गुर्जर को दे दी। इसके बाद बदमाशों ने मांगीलाल के गले में पहने मांदलिया पर झपट्टा मारा। साथ ही गुर्जर पर चाकू से हमला कर उसे घायल कर दिया। इसी दौरान मांगीलाल का पड़ोसी वहां आया तो उसे भी बदमाशों ने चाकू दिखाया। इसके बाद लोगों ने भागते बदमाशों का पीछा किया। वारदात करने वाले बदमाश बाइक सहित जिला कारागार में घुस गये थे। इसके बाद पुलिस ने जेल परिसर की तलाशी भी ली। पुलिस ने पीड़ित की रिपोर्ट पर केस दर्ज किया। इस मामले की जांच एसएसआई रामप्रसाद मीणा को सौंपी गई। एसएसआई मीणा के

साथ आरपीएस प्रशिक्षु ने वारदात स्थल से जेल तक के दर्जनों सीसीटीवी कैमरों की फुटेज खंगाली।

मिले साक्ष्य के आधार पर पुलिस ने जिला जेल परिसर स्थित ओपन जेल में रह रहे शहीद भगतसिंह कॉलोनी, कच्ची बस्ती, अंबामाता उदयपुर निवासी हरीश (25) पुत्र खुबीलाल नायक को ओपन जेल से प्रोडक्शन वारंट के तहत गिरफ्तार किया है। पुलिस ने आरोपी से वारदात स्थल की मौका तस्दीक भी करवा ली है। उससे रिकवरी के लिए अदालत में पेश कर रिमांड पर लिया जायेगा।

# मेहोजी महाराज के मेले से नाबालिग का अपहरण

जोधपुर, (कास)। ओसियां में आयोजित मेहोजी महाराज का मेला देखने गई 14 साल की नाबालिग का गुस्वार शाम अपहरण हो गया। मेला खत्म होने के बाद भी जब रात तक बच्ची घर नहीं लौटी तो परिजनों ने ग्रामीणों संग मिलकर उसकी तलाश शुरू की। सर्च के दौरान ग्रामीणों को रमशान के पास से बच्ची के रेने की आवाज सुनाई दी। जब उन्होंने वहां जाकर देखा तो उनके होश उड़ गए। नाबालिग बच्ची रस्सी और तार से पेड़ से बंधी हुई थी। वो फूट-फूट कर रो रही थी। ग्रामीणों ने तुरंत उसकी रस्सी खोली और ओसियां के उप जिला अस्पताल लेकर गए। नाबालिग बच्ची एक गांव की रहने

वाली है, जो परिवार के साथ मेला देखने गई थी। इसी दौरान उसका अपहरण हो गया। सघटना के बाद नाबालिग के चाचा ने शुक्रवार सुबह मतोड़ा थाने में शिकायत दर्ज कराई है। चाचा की रिपोर्ट पर संज्ञान लेते हुए पुलिस ने एफआईआर दर्ज करते हुए जांच शुरू कर दी है। कुछ ग्रामीणों ने नाबालिग बच्ची के साथ रेप होने आशंका भी जताई है। लोहावट के सीओ संग्राम सिंह भाटी ने बताया कि बच्ची स्कूल से निकलने के बाद पास के गांव में चल रहे मेले में गई थी। मामले में दर्ज रिपोर्ट के अनुसार बच्ची का मेडिकल परीक्षण करवाया जाएगा।

# राशि पीड़िता के खाते में रिफंड

कोटा, (निर्स)। रेलवे कॉलोनी पुलिस टीम ने सेवानिवृत्त सरकारी अध्यापिका के बैंक खाते से साइबर टग द्वारा ठगी की शिकायत सामने आने पर आने पर कार्यवाही करते हुए ठगी गई राशि में से 7 लाख की राशि का संबंधित बैंक अधिकारियों से समन्वय स्थापित कर पीड़िता के खाते में रिफंड कराया गया। शहर पुलिस अधीक्षक डॉ. अमृता दुहन ने बताया कि साइबर अपराधों की रोकथाम, अपराधियों की धरपकड़ एवं जागरूकता के लिये विशेष अभियान ऑपरेशन साइबर शीलड चलाया जा रहा है। शहर एसपी ने बताया कि 18 दिसम्बर 2024 को बापू कॉलोनी निवासी सेवानिवृत्त सरकारी अध्यापिका ने रेलवे कॉलोनी थाने पर साइबर डेस्क पर शिकायत दी। फरियादी ने शिकायत में कहा कि सेवानिवृत्त पर मिले परिलभाओं की रकम लगभग 10 लाख रुपये उसके बैंक खाते भारतीय स्टेट बैंक ऑफ इंडिया में जमा थी। फरियादी ने शिकायत में कहा कि अचानक से उसके मोबाइल पर रूपये कटौती के मैसेज प्राप्त होने लगे और उसके खाते से 10 लाख रुपये डेबिट हो गये, फरियादी की शिकायत को साइबर पोर्टल पर दर्ज की गई। शहर एसपी ने कहा कि पीड़िता से साइबर टगों द्वारा ठगी गई राशि में से कुल 7 लाख की राशि को साइबर पोर्टल के माध्यम से शिकायत दर्ज की जाकर संबंधित बैंक अधिकारियों से समन्वय स्थापित कर रकम को होल्ड कराया जाकर संधिध बैंक खाते से पीड़िता के खाते में रिफंड कराया गया।

# तस्करी मामले में फरार ट्रक मालिक गिरफ्तार

डोडा-चूरा तस्करी मामले में एक साल से फरार था



सुभाष नगर थाना पुलिस ने आरोपी को गिरफ्तार किया।

भीलवाड़ा, (निर्स)। डीएसटी टीम और सुभाष नगर थाना पुलिस ने संयुक्त रूप से कार्रवाई करते हुए डोडा-चूरा तस्करी मामले में एक साल से फरार 15 हजार के इनामी ट्रक मालिक को गिरफ्तार किया है। सुभाषनगर थाना प्रभारी शिवराज गुर्जर ने बताया कि पुर थाने के तत्कालीन थाना प्रभारी जय सुलतान कविया ने 31 मार्च 2024 को पुर ओवरब्रिज के नीचे नाकाबंदी के दौरान एक कंटेनर को रोका, जिसकी तलाशी लेने पर 564 किलो

200 ग्राम डोडा-चूरा व बर्तन के पुराने स्केप को जब्त किया गया। इस मामले की जांच सुभाषनगर थाना प्रभारी गुर्जर को सौंपी गई थी। तस्करी के इस प्रकरण में ट्रक मालिक चित्तौड़गढ़ जिले के भादसौड़ा निवासी कन्हैयालाल (25) पुत्र हीरालाल को पुलिस ने डीएसटी टीम के कांस्टेबल अमृतलाल और ऋषिकेश को सूचना पर गिरफ्तार किया गया है। आरोपित कन्हैयालाल पर 15 हजार रुपये का इनाम घोषित था।

# झीलों की नगरी के नैसर्गिक सौन्दर्य से अभिभूत हुई अभिनेत्री माधुरी दीक्षित

उदयपुर, (कास)। बॉलीवुड एक्ट्रेस माधुरी दीक्षित ने शुक्रवार को उदयपुर के गौरव और वैभवशाली हेरिटेज कौन देखा। माधुरी अपने पति डॉ. श्रीराम नेने के साथ आईं। वे यहां से मैकलारेन के कारों के जश्न में शामिल होकर माउंट आबू के लिए रवाना हुईं। यहां सिटी पैलेस के माणक चौक में हुए कार्यक्रम से पहले माधुरी ने सुबह के समय में पिछोला झील को निहारना। उन्होंने पिछोला किनारे उदयपुर की हेरिटेज स्थानों को देखा और उसे बहुत पसंद किया। माधुरी दीक्षित ने कहा कि मुझे यह शहर बहुत अच्छा लगा। उदयपुर की खूबसूरत सुबह में यहां का मौसम भी अच्छा है, सर्दी के एहसास के बीच उदयपुर के नजारों से बहुत खुश हूँ। उन्होंने कहा कि लेकसिटी के रास्ते, गलियां और महल सब कुछ अच्छे लगते हैं।



हेरिटेज में डॉ. लक्ष्यराजसिंह मेवाड़ व पुत्र, माधुरी दीक्षित व डॉ. श्रीराम नेने शामिल हुये।

वहीं मेवाड़ के पूर्व राजपरिवार के सदस्य डॉ. लक्ष्यराजसिंह मेवाड़ और उनके बेटे भंवर हरितराज सिंह मेवाड़ ने यहां एक एक कार को नजदीक से देखा। इस दौरान उनके बेटे हरितराज सिंह को पूजा गया कि उनको कौनसी कार पसंद

है तो उन्होंने काफिले में से माधुरी दीक्षित की कार को अपनी पसंद बताते हुए कहा कि यह ब्लू कलर

बहुत पसंद है। डॉ. लक्ष्यराजसिंह मेवाड़ ने इस मौके पर कहा कि आज सुबह का यह पल खुशी

■ डॉ. लक्ष्यराजसिंह मेवाड़ के पुत्र को माधुरी की कार पसंद आई

भरा है। गाड़ियों के प्रति रूचि रखने वालों को यह गाड़ियां उदयपुर में दिखने को मिल रही है। बेटे को लेकर बोले कि पिता होने के नाते मेरा धर्म बनता है कि ऐसी चीजों को हम बच्चों को दिखा सके इनकी भी दिलचस्पी बनी रहती है।

ऑटोमोटिव के भारत में 50 मैकलारेन सुपरकार्स को उपलब्ध हासिल करने पर आयोजित कार्यक्रम में परफॉर्मंस लक्जरी गाड़ियों का काफिला यहां से रवाना हुआ। मैकलारेन ने उदयपुर से माउंट आबू और फिर वापस उदयपुर से माउंट आबू तक का सफर पूरा करेगा। ड्राइव में मैकलारेन की कई गाड़ियां भी शामिल थीं जिनमें 720 ए-जीटी, आर्टूरा, बेहंद दुर्लभ मैकूरेन 750 स्पाइडर एडिशन शामिल हैं जो केवल साठ यूनिट्स में बनाई गई हैं।

# अवैध हथियारों के विरूद्ध बड़ी कार्रवाई, एक गिरफ्तार



पुलिस ने अवैध हथियार सहित एक जने को गिरफ्तार किया।

फुलेरा, (निर्स)। फुलेरा थाना में संगठित अपराधियों के खिलाफ एमजीटीएफ की सूचना पर अवैध हथियारों के विरूद्ध बड़ी कार्रवाई की गई है। पुलिस ने अवैध हथियार 3 पिस्टल मय 5 मैगजीन मय 21 कारतूस जप्त कर एक आरोपी को गिरफ्तार किया।

जयपुर पुलिस उपमहानिरीक्षक, सह पुलिस अधीक्षक आनन्द शर्मा ने जानकारी देते हुए बताया है कि अतिरिक्त पुलिस महानिदेशक अक्षय शाखा दिनेश एम्पन के सुपरविजन में वृत्ताधिकारी सांभर लेक

अनुपम मिश्रा तथा फुलेरा थानाधिकारी श्रवण कुमार एवं सांभर लेक थानाधिकारी राजेन्द्रसिंह यादव मय टीम के नेतृत्व में जाना क्षेत्र के गोरधनपुरा स्थित रामगोपाल सैनी के मकान पर संयुक्त टीम द्वारा दबिश देकर मकान में बने कमरों की तलाशी शुरू की गयी। तलाशी के दौरान कमरे में एक टोली बेग के अन्दर 3 पिस्टल मय 5 मैगजीन मय 21 कारतूस मिले। जिनका विवेक सैनी से अनुज्ञापत्र मांगा तो नहीं होना बताया। जिस पर अभियुक्त के कब्जे से अवैध हथियार जप्त कर अभियुक्त को

गिरफ्तार किया गया। साथ ही अभियुक्त के खिलाफ आर्मस् एक्ट में प्रकरण दर्ज किया गया है। वहीं पुलिस ने बताया कि अभियुक्त विवेक सैनी हथियार खरीद कर बेचने का काम करता है तथा अवैध हथियारों से आम जनता में दहशत पैदा करना चाहता है। उक्त हथियार अभियुक्त विवेक सैनी द्वारा खरगोन मध्यप्रदेश से खरीद कर लाया जात हुआ है। इसी क्रम में पुलिस ने आगे बताया कि अभियुक्त द्वारा किन-किन व्यक्तियों को हथियार बेचे गये है। जांच जारी है।

# ट्रक के नीचे कुचलने से टोलकर्मी की मौत

परिजन और ग्रामीणों ने मृतक आश्रितों को मुआवजे सहित मांगों को लेकर प्रदर्शन किया



मुआवजे की मांग को लेकर परिजनों और ग्रामीणों ने प्रदर्शन किया।

भीलवाड़ा, (निर्स)। नेशनल हाइवे भीलवाड़ा-अजमेर पर स्थित धूलखेड़ा पुलिया के निकट गुरुवार को ट्रक की टक्कर से ट्रैक्टर-ट्रॉली से उछलकर गिरे टोलकर्मी की ट्रक टायर तले कुचलने से मौत हो गई। इस मामले में साथी कर्मचारियों के साथ ही परिजन और ग्रामीणों ने मृतक

आश्रितों को 50 लाख रुपये मुआवजे सहित अन्य मांगों को लेकर लांबिया टोल प्लाजा पर प्रदर्शन किया। करीब पांच घंटे चले प्रदर्शन के बाद उचित मुआवजे पर सहमति बनने के बाद मामला शांत हो पाया।

रायला थाना पुलिस ने बताया कि लक्ष्मीपुरा, धोलाभाटा निवासी रामकरण (52) पुत्र उगमा गुर्जर लांबिया टोल की कंस्ट्रक्शन साइट पर मजदूरी करता था। रामकरण, अन्य मजदूरों के साथ सामान ट्रैक्टर-ट्रॉली में लादकर टोल प्लाजा का रहा था। धूलखेड़ा पुलिया पर इस ट्रैक्टर-ट्रॉली को पीछे से आये तेज रफ्तार ट्रक ने जोरदार टक्कर मारी, जिससे रामकरण




मृतक।

ट्रॉली से उछलकर हाइवे पर जा गिरा और टक्कर मारने वाले ट्रक के टायर तले कुचल जाने से उसकी मौके पर ही मौत हो गई। मॉडल पुलिस ने शव को कब्जे में लेकर मॉडल अस्पताल की मोर्चरी में सुरक्षित रखवा दिया, जिसका शुक्रवार को पोस्टमार्टम किया जाना था, लेकिन परिजनों के आक्रोश के चलते पोस्टमार्टम नहीं हो पाया। पुलिस ने बताया कि शुक्रवार दोपहर बड़ी संख्या में मृतक के समाज के साथ ही गांव के लोग व परिजन

■ करीब पांच घंटे चले प्रदर्शन के बाद उचित मुआवजे पर सहमति बनने के बाद मामला शांत हो पाया

■ ट्रक की टक्कर से ट्रैक्टर-ट्रॉली से उछलकर गिर गया था टोलकर्मी, ट्रक के टायर के नीचे आ गया था

लांबिया टोल प्लाजा पहुंचे। इन लोगों ने टोल कंपनी से रामकरण के मृतक आश्रितों को 50 लाख रुपये का मुआवजा, नैकी व पैशन देने की मांग को लेकर प्रदर्शन किया। इसके बाद पीसीसी सदस्य नीरज गुर्जर मौके पर पहुंचे और कंपनी प्रतिनिधि के साथ वार्ता की। करीब पांच घंटे चले प्रदर्शन और समझौता वार्ता के बाद उचित मुआवजे के आश्वासन के बाद मामला शांत हो पाया।



भारतीय दिव्यांग क्रिकेट टीम ने कठिन चयन प्रक्रिया से लेकर श्रीलंका में अपने प्रदर्शन तक जो जुनून दिखाया है। वह आपके दृढ़ संकल्प को दर्शाता है। छह में से पांच मैच जीतना कोई छोटी उपलब्धि नहीं है। - डॉ. मनसुख मांडविया

केंद्रीय खेल मंत्री, भारतीय दिव्यांग क्रिकेट टीम को लेकर बोलते हुए।



### आज का खिलाड़ी



### इन्डियन पन्नीसेल्वम

भारतीय ग्रैंडमास्टर इन्डियन पन्नीसेल्वम ने मलेेशिया में 9वां जोहोर इंटरनेशनल ओपन शतरंज टूर्नामेंट जीत लिया है। तमिलनाडु के इरोड के 22 साल के इन्डियन ने 9 खेलों में 8.5 अंक हासिल किए। उन्होंने अपने प्रतिद्वंद्वी से 1.5 अंक आगे रहते हुए चार इंटरनेशनल मास्टर्स और एक ग्रैंडमास्टर

क्या आप जानते हैं? ... भारतीय महिला क्रिकेट टीम ने आयरलैंड के खिलाफ 435/5 का स्कोर बनाकर वनडे में भारत का नया सर्वोच्च स्कोर दर्ज किया।

## पर्दे पर दिखेगी गांगुली की बायोपिक, राजकुमार राव लीड रोल में दिखेंगे

नई दिल्ली, 24 जनवरी। कई सालों से भारतीय क्रिकेट टीम के पूर्व कप्तान सौरव गांगुली की बायोपिक की चर्चा हो रही है। उनकी जिंदगी को बड़े पर्दे पर लाने के लिए फिल्म डायरेक्टर कोशिश कर रहे हैं। जिसके लिए लीड एक्टर का नाम फाइनल हो नहीं हो पा रहा था, लेकिन अब कहा जा रहा है कि, सौरव गांगुली की जिंदगी से जुड़ी फिल्म के लिए लीड एक्टर मिल गया है। पहले इस रोल के लिए आयुष्मान खुराना को अप्रोच किया गया था। वहीं टाइम्स ऑफ इंडिया की एक रिपोर्ट में कहा गया था कि, ड्रूम गर्ल फेम आयुष्मान ने इस फिल्म को करने के लिए हामी भर दी है। कहा जा रहा है कि, राजकुमार राव सौरव गांगुली की बायोपिक के लिए उनका रोल निभा सकते हैं।

## नन्हें खा मेमोरियल सीनियर क्रिकेट लीग चंबल स्पोर्ट्स की जीत में रोहन, धर्मेश व अभय के शतक

जयपुर, 24 जनवरी। चंबल स्पोर्ट्स द्वारा आयोजित नन्हें खा मेमोरियल सीनियर क्रिकेट लीग में आज संस्कार ग्राउंड में खेले गए मैच में चंबल स्पोर्ट्स ने राजस्थान यूथ को 6 विकेट से हराया। टॉस जीत कर राजस्थान यूथ ने अभय शर्मा के शानदार शतक 140 रन, प्रधुम 60 रन, वासु 55 रनों के सहयोग से 41 ओवर में 317 रन बनाकर ऑल आउट हो गई। चंबल स्पोर्ट्स की ओर से गेंदबाजी करते हुए 4, मिहित अग्रवाल 2, पूरव शर्मा रोहन राजभर ने 1-1 विकेट लिए। लक्ष्य का पीछा करते हुए चंबल स्पोर्ट्स ने रोहन राजभर 150 नाबाद, धर्मेश 120 नाबाद शानदार शतक के सहयोग से 4 विकेट पर 320 रन बना कर जीत दर्ज की। राजस्थान यूथ की ओर से गेंदबाजी करते हुए अनुज मीणा, जतिन सेनी ने 2-2 विकेट लिए। आज के मन ऑफ द मैच रोहन राजभर रहे।

## मुझे मां-बहन की गाली... तिवारी ने गौतम गंभीर पर लगाए संगीन आरोप

नई दिल्ली, 24 जनवरी। टीम इंडिया के मौजूदा हेड कोच गौतम गंभीर और पूर्व भारतीय खिलाड़ी मनोज तिवारी एक बार फिर विवादों में हैं। दरअसल, ये दोनों पूर्व खिलाड़ी पहले भी कई बार विवाद हो चुका है। मनोज तिवारी ने लल्लनटॉप पर बात करते हुए कहा था कि, मुझे बिना किसी कारण के डांटा जाता था मुझे समझ में नहीं आता था कि वह मुझे क्यों निशाना बनाते हैं। जब 2010 में केकेआर में आया तब वह और मैं अच्छे से घुलमिल गए थे। लेकिन फिर वह अचानक मुझ पर अपना आधा कोस देते थे। वह बहुत ही आहत करने वाले शब्दों का इस्तेमाल करते थे। मां-बहन की गाली देते थे। फिर जब मैंने इसके बारे में सोचना शुरू किया तो मुझे अहसास हुआ कि केकेआर के सभी स्थानीय लड़कों में से मैं ही एक ऐसा था जो लगातार अच्छा प्रदर्शन करता था। चूँकि मैं एक हौनहार युवा था, इसलिए मीडिया मुझे तबज्जो दे रहा था। शायद यही वजह हो कि मेरे प्रति उनकी प्रतिक्रिया अच्छी नहीं होती थी। मेरा यही मानना है।

## रवींद्र जडेजा का कहर, सौराष्ट्र ने दिल्ली को 10 विकेट से हराया

राजकोट, 24 जनवरी। रवींद्र जडेजा कुल (12 विकेट) की घातक गेंदबाजी और हार्दिक देसाई (93) रनों की अर्धशतकीय पारी की बदौलत सौराष्ट्र ने रणजी ट्रॉफी ग्रुप डी के मुकाबले में दूसरे दिन शुक्रवार को दिल्ली को 10 विकेट से हराया। सौराष्ट्र ने कल के पांच विकेट पर 163 के स्कोर से आगे खेला शुरू किया। प्रेक मांकड़ (19) छठे विकेट के रूप में आज आउट होने वाले सौराष्ट्र के पहले बल्लेबाज थे। इसके बाद समर गज्जर (11), धर्मेन्द्रसिंह जडेजा (शून्य), जयदेव उनादकट (छह) और आखिरी विकेट के रूप में अर्पित वसावड़ा (62) रन बनाकर आउट हुये। सौराष्ट्र ने अपनी पहली पारी में 271 रनों का स्कोर बनाते हुए पहली पारी के आधार पर 83 रनों की बढ़त बनाई। दिल्ली के लिए हर्ष त्यागी ने चार विकेट लिए। आयुष बढोनी को तीन विकेट मिले। दूसरी पारी में बल्लेबाजी करने उतरी दिल्ली को एक बार फिर रवींद्र जडेजा के कहर का सामना करना पड़ा। सौराष्ट्र के गेंदबाजी आक्रमण के दिल्ली को पूरी टीम 25.2 ओवर में 94 रन पर सिमट गई।

## जयपुर में प्रथम ओपन फिडे रेटेड रैपिड चेस टूर्नामेंट 2025 का आयोजन आज से

जयपुर, 24 जनवरी। पहली बार पिक सिटी जयपुर में ओपन फिडे रेटेड रैपिड चेस टूर्नामेंट 2025 का आयोजन अजमेर रोड स्थित होटल अमर पैलेस में होने जा रहा है। जस्ट हेल्थ एंड वेल्नेस (जेएचएब्ल्यू), राजस्थान चेस एसोसिएशन और अखिल भारतीय चेस फेडरेशन के तत्वावधान में आयोजित इस टूर्नामेंट में 400 से अधिक खिलाड़ी भाग ले रहे हैं, जिनमें 15 से अधिक इंटरनेशनल खिलाड़ी जैसे ग्रैंड मास्टर, इंटरनेशनल मास्टर और फिडे मास्टर शामिल हैं। इसके अलावा, 200 से अधिक अंतर्राष्ट्रीय रेटेड खिलाड़ी भी इस टूर्नामेंट में भाग लेंगे, जिससे यह प्रतियोगिता क्षेत्र की सबसे रोमांचक और उच्च-स्तरीय प्रतियोगिताओं में से एक बनेगी।


चैंपियनशिप के आयोजक हेल्थ एंड वेल्नेस के सीओ, हिमन्त सिंह ने बताया कि यह टूर्नामेंट 9-वजे, चर्यंद चतुर्वेदी ने बताया कि यह टूर्नामेंट सचिव, के.एस.सिस्टम के तहत खेला जाएगा, और इसमें 7,50,000 की कुल पुरस्कार राशि के साथ 100 से अधिक पुरस्कार विभिन्न श्रेणियों में प्रदान किए जाएंगे।

# 26 वर्षों में लगातार तीन ऑस्ट्रेलियन ओपन खिताब जीतने वाली पहली महिला सबालेंका

## मैडिसन कीज ऑस्ट्रेलियन ओपन के फाइनल में



मेलबर्न, 24 जनवरी। अमेरिका की मैडिसन कीज ने विश्व की दूसरे नंबर की खिलाड़ी पोलैंड की एगा स्वियाटेक को हराकर ऑस्ट्रेलियाई ओपन के फाइनल में जगह बना ली है जहाँ उनका मुकाबला दो बार की गत विजेता आर्यना सबाएलेंका से होगा। आज यहाँ दो घंटे 35 मिनट तक चले मुकाबले में कीज ने पाँच बार की ग्रेड स्लैम विजेता स्वियाटेक पर 5-7, 6-1, 7-6 (10-8) से चौका देने वाली जीत दर्ज करते हुए अपने करियर के दूसरे बड़े फाइनल मुकाबले में जगह बनाई। पहले सेट में स्वियाटेक ने अपने अनुभव और शानदार बैकहैंड के दम पर बढ़त बनाई। लेकिन कीज ने अच्छा प्रदर्शन करते हुए वियट 7-5 से जीत लिया। इसके बाद दूसरे सेट में कीज ने आत्मविश्वास के साथ खेलते हुए स्वियाटेक को 6-1 से हराया। तीसरा सेट संघर्ष पूर्ण रहा। टाईब्रेक में स्वियाटेक ने मैच पॉइंट हासिल किया, लेकिन कीज ने ध्यान और धैर्य से खेलते हुए बाजी पलट दी। मैच के बाद मैडिसन कीज ने कहा, मैं यहाँ तक पहुँचने के लिए बहुत



मेहनत की है और फाइनल में अपना सर्वश्रेष्ठ प्रदर्शन करूँगी। एक अन्य मुकाबले में बेलारूस की शीर्ष वरीयता प्राप्त सबालेंका ने करीबी मित्र पावला बडोसा पर 6-4, 6-2 की शानदार जीत के साथ 26 वर्षों में लगातार तीन ऑस्ट्रेलियन ओपन खिताब जीतने वाली पहली महिला बनने का मौका हासिल किया। मैच के बाद सबालेंका ने कहा, मेरे रॉगटे खड़े हो गए हैं। मुझे खुद पर और अपनी टीम पर बहुत गर्व है कि हम स्वयं को ऐसी स्थिति में लाने में सक्षम थे। उन्होंने कहा, अगर मैं अपना नाम इतिहास में दर्ज कराती हूँ तो यह मेरे लिए बहुत बड़ी बात होगी। मैं इसके बारे में सपने में भी नहीं सोच सकती थी।

## वेलिंग्डन ओपन स्क्वैश में दिव्यांशी और गौरवी ने जीते खिताब, धैर्य को कांस्य



जयपुर, 24 जनवरी। राजस्थान की दिव्यांशी जैन अपना बेहतरीन प्रदर्शन जारी रखते हुए गुरुवार के मुम्बई में संपन्न वेलिंग्डन ओपन स्क्वैश चैंपियनशिप में अंडर-13 गर्ल्स का एकल खिताब जीत लिया। अंडर-9 मिक्सड कैटेगरी में राजस्थान की गौरवी अजमेरा चैंपियन बनी, जबकि धैर्य गोगिया ने कांस्य पदक अपने नाम किया। जयपुर में राजस्थान स्क्वैश एकेडमी की दिव्यांशी जैन ने फाइनल मुकाबले में महाराष्ट्र की क्यारा गडा को

सीधे सेटों में 11-4, 11-6, 11-2 से आसानी से हरा खिताब अपने नाम किया। दिव्यांशी ने इससे पहले सेमी फाइनल में तमिलनाडु की नंदिशा श्री कलाईवानन को 11-5, 11-4, 11-4 से हरा फाइनल में जगह बनाई थी। दिव्यांशी हाल ही स्कॉटलैंड में स्कॉटिश ओपन में उर्वविजेता रही। वह अंडर-13 गर्ल्स के फाइनल में पाकिस्तान की मेहनूर अली से हार गई थी। दिव्यांशी ने इसके बाद पिछले सप्ताह ही मुम्बई में संपन्न अवाडा ऑर्टस ओपन का खिताब जीता। वहाँ भी फाइनल में दिव्यांशी ने कियारा गडा को ही 12-10, 11-4, 11-7 से शिकस्त दी। वेलिंग्डन ओपन के अंडर-9 मिक्सड कैटेगरी में जयपुर की गौरवी अजमेरा ने महाराष्ट्र के शौनिक महलोत्रा को 11-2, 11-7 से हरा खिताब पर कब्जा किया। वहीं जयपुर को धैर्य गोगिया बॉयज अंडर-13 कैटेगरी में तीसरे स्थान पर रहे। सेमी फाइनल में दिल्ली के अन्याय बजाज से हार के बाद गोगिया ने कांस्य पदक अपने नाम किया। जयपुर में राजस्थान स्क्वैश एकेडमी की दिव्यांशी जैन ने फाइनल मुकाबले में महाराष्ट्र की क्यारा गडा को 5, 6-11, 11-8 से शिकस्त दी।

## जय शाह ने एमसीसी के सलाहकार परिषद की ग्रहण की सदस्यता

दुबई, 24 जनवरी। अंतरराष्ट्रीय क्रिकेट परिषद (आईसीसी) के अध्यक्ष जय शाह ने मेरीलबोन क्रिकेट क्लब (एमसीसी) के नए सलाहकार परिषद की सदस्यता ग्रहण कर ली है। यह सलाहकार परिषद पुरानी विश्व क्रिकेट कमेटी की जगह लेगी। शाह अब पूर्व एमसीसी अध्यक्ष कुमार संगकारा की अगुवाई वाले 13 सदस्यीय क्रिकेट सलाहकार परिषद के संस्थापक सदस्य हैं। इस दौरान एमसीसी ने घोषणा करते हुए कहा कि दूसरा विश्व क्रिकेट कनेक्ट्स फोरम सात और आठ जून को लॉन्ड्स में विश्व टेस्ट चैंपियनशिप फाइनल से ठीक पहले आयोजित होगा।

एमसीसी अध्यक्ष मार्क निकोलस ने कहा, क्रिकेट के कुछ महत्वपूर्ण बिंदुओं पर चर्चा करने हेतु क्रिकेट के कुछ सबसे प्रभावी चेहरों का स्वागत करने के लिए हम तैयार हैं। यह नयी सलाहकार परिषद 2026 की गर्मियों में गठित विश्व क्रिकेट कमेटी की जगह लेगी। इस परिषद के अन्य संस्थापक सदस्यों में सौरव गांगुली, ग्रेम स्मिथ, ऐंड्रयू स्ट्राउस, हेदर नाइट और जियो स्टार के मुख्य कार्यकारी (खेल) संजोग गुप्ता का भी नाम है।

## भारत-इंग्लैंड के बीच चेन्नई में खेला जाएगा दूसरा टी20



चेन्नई, 24 जनवरी। भारत और इंग्लैंड के बीच पांच मैचों की टी20 सीरीज का दूसरा मुकाबला शनिवार, 25 जनवरी को चेन्नई के एम ए चिंदबरम स्टेडियम में खेला जाएगा। सीरीज का पहला मुकाबला कोलकाता में खेला गया था। भारत को इस मैच में सात विकेट से जीत मिली थी। भारतीय टीम चाहेगी कि वह ये मुकाबला जीतकर सीरीज में 2-0 की बढ़त हासिल कर ले, वहीं इंग्लैंड इस मैच को जीतकर सीरीज को बराबर करना चाहेगी। अगर मैच के दौरान चेन्नई के मौसम की बात करें तो ये खिलाड़ियों का पुरा साथ दे सकता है। भारत और इंग्लैंड के बीच खेले जाने वाले दूसरे टी20 मुकाबले के मौसम की बात करें तो फैंस के लिए खुशखबर है। शनिवार को बारिश की आशंका ना के बराबर है। चेन्नई का मौसम ज्यादातर गर्म रहता है। लेकिन शनिवार

## हेवेट व रीड ने छठी बार जीता ऑस्ट्रेलियन ओपन व्हीलचेयर युगल खिताब

मेलबर्न, 24 जनवरी। ब्रिटेन के अल्फी हेवेट और गॉर्डन रीड की जोड़ी ने स्पेन के डेनियल कैवरजास्की और फ्रांसीसी स्टीफन हाउडेट की जोड़ी को हराकर छठी बार ऑस्ट्रेलियन ओपन व्हीलचेयर युगल खिताब जीता तथा एंडी लैपथॉर्न ने क्वाड युगल फाइनल में जीत हासिल की। पूर्व वरीयता प्राप्त हेवेट और रीड की जोड़ी ने मेलबर्न पार्क में स्पेन के डेनियल कैवरजास्की और फ्रांसीसी स्टीफन हाउडेट को 6-2, 6-4 से हराया। यह युगल स्पर्धा में उनका 22वां ग्रेड स्लैम खिताब है। वहीं लैपथॉर्न और डचमैन सैम श्रोडर की जोड़ी ने शीर्ष वरीयता प्राप्त नोदरलैंड के नील्स विंक और इजरायल के हाड सैसन के खिलाफ 6-1, 6-4 से जीत के साथ क्वाड व्हीलचेयर युगल स्पर्धा में जीत हासिल की। चौतिस वर्षीय लैपथॉर्न ने अब तक मेलबर्न में आठ डबल्स युगल मुकाबले जीते हैं। क्वाड व्हीलचेयर में तीन श्रेणियाँ होती हैं, पुरुष, महिला और क्वाड्स। प्रत्येक श्रेणी में एकल और युगल टूर्नामेंट हैं। क्वाड, सबसे नया डिवीजन है। यह उन खिलाड़ियों के लिए है जिनके कम से कम एक ऊपर अंग में काफी कमी है, लेकिन इसमें क्वाड्रिप्लेजिया के अलावा कई अन्य दिव्यांगताएँ भी शामिल हो सकती हैं। हेवेट (27) शनिवार को जापान के विन्घ नंबर एक टोकियो ओडा के



खिलाफ व्हीलचेयर एकल फाइनल में भिड़ेंगे। चोटिल जोकोविच ऑस्ट्रेलियन ओपन के सेमीफाइनल से हटे, ज्वेरेव फाइनल में:- सर्बिया के दिग्गज टेनिस खिलाड़ी नोवाक जोकोविच को शुक्रवार को चोट के कारण ऑस्ट्रेलियन ओपन 2025 के सेमीफाइनल मैच से हटना पड़ा और जिसके बाद उनके प्रतिद्वंद्वी जर्मनी के एलेक्जेंडर ज्वेरेव टूर्नामेंट के फाइनल में पहुँच गये हैं। आज यहाँ रॉड लेवर एरिना में खेले गये मुकाबले में ज्वेरेव से पहला सेट 81 मिनट में 7-6(5) से हारने के बाद चोटिल जोकोविच मैच से रिटायर होना पड़ा। ज्वेरेव का फाइनल में मुकाबला जैकिक सिनर और बेन शेल्टन के बीच होने वाले दूसरे सेमीफाइनल के विजेता से होगा।

## जयपुर पोलो सीजन 2025: राजमाता गायत्री देवी मेमोरियल कप के दोनों सेमीफाइनल आज

जयपुर, 24 जनवरी। जयपुर पोलो सीजन 2025, राजमाता गायत्री देवी मेमोरियल कप (06 गोल) शनिवार को दो सेमीफाइनल मैच खेले जाएंगे। पीपीसी ग्राउंड पर अंडर-13 गर्ल्स का एकल खिताब पोलो और सुजान इंडियन टाईगर्स के बीच दोपहर 12.30 खेला जाएगा। पहले सेमीफाइनल की दोनों टीमों इस प्रकार हैं।

सुजान इंडियन टाईगर्स-सरदार जैसलसिंह 0, कुलदीप सिंह राठीडू 2, भवानी सिंह कालवी 2, अंगद कलां 2 डेल्टा पोलो- विश्वरूप बजाज 0, अक्षय मलिक 0, अमितमन्यु पाठक 3, जुआनकल मराम्बियो 3 दूसरा सेमीफाइनल मैच जयपुर और बेंगलोर ग्रेज/कृष्णा पोलो के बीच शाम 4 बजे रामबाग पोलो ग्राउंड पर खेला जाएगा। दूसरे सेमीफाइनल की दोनों टीमों इस प्रकार हैं।

## शुभांकर-कुशाग्र ने शांति एशियाटिक स्कूल को फाइनल जिताया

जयपुर, 24 जनवरी। क्रॉस ओवर क्रिकेट एकेडमी द्वारा आयोजित इंटर स्कूल चैलेन्जर ट्रॉफी के अन्तर्गत आज खेले गये फाइनल मैच में शांति एशियाटिक स्कूल के कुशाग्र औझा 83 रन (65 गेन्द, 9 चौके, 1 छक्का) तथा शुभांकर त्यागी 75 रन व 6 रन पर 5 विकेट के ऑल राउण्ड प्रदर्शन की बदौलत सेन्ट टैरसा स्कूल को 102 रन से हरा कर फाइनल मैच जीत लिया। टॉस जीतकर शांती एशियाटिक स्कूल ने पहले बल्लेबाजी करते हुये शुभांकर त्यागी 75 रन (95 गेन्द 5 चौके 1 छक्का) के साथ मध्य क्रम में बल्लेबाजी करने उतरे बाये हाथ के बल्लेबाज कुशाग्र औझा ने शानदार बल्लेबाजी करते हुये कुशाग्र औझा 83 रन



वर्मा 47 रन पर 2 विकेट, दक्ष चौधरी 40 रन पर 2 विकेट लेकर सफल गेन्दबाज रहे। जवाबी पारी में सेन्ट टैरसा स्कूल ने प्रशान्त सिंह 54 रन तथा आरव खान 23 रन नाबाद को छोड़कर कोई भी बल्लेबाज शांति एशियाटिक स्कूल के गेन्दबाज शुभांकर त्यागी 6 रन पर 5 विकेट, रौनक राकेश गुप्ता 38 रन पर 4 विकेट की गेन्दबाजी के समक्ष नहीं टिक सके तथा पूरी टीम 24.2 ओवर में 138 रन बनाकर सिमट गई।

# 51वीं राज्य स्तरीय शर्मा-माथुर क्रिकेट प्रतियोगिता, जयपुर ब्लूज सेमीफाइनल में पहुंची



जयपुर, 24 जनवरी। बनीपार्क क्रिकेट क्लब द्वारा आयोजित 51 वीं राज्य स्तरीय शर्मा-माथुर क्रिकेट प्रतियोगिता के अन्तर्गत आज जी.आर. क्रिकेट ग्राउण्ड सिरसी में खेले गये क्वार्टर फाइनल मुकाबले में प्रवीण शर्मा 79 रन तथा कुणाल सिंह 57 रन की अद्दर्शकय पारियों व विनय चौधरी 44 रन पर 6 विकेट की घातक गेंदबाजी की मदद से जयपुर ब्लूज ने नीलकमल क्रिकेट क्लब को 158 रन से हराकर सेमीफाइनल में प्रवेश किया। टॉस जीतकर जयपुर ब्लूज ने पहले बल्लेबाजी करते हुए प्रवीण शर्मा 79 रन, कुणाल सिंह 57 रन, राहुल चौधरी 41 रन, योगेन्द्र कार्कोडिया 29 रन, हिमांशु सिंह राणा 41 रन नाबाद, रोहित खीचड़ 21 रन, शुभम पटवाल 15 रन, विनय चौधरी 15 रन नाबाद की मदद से निर्धारित 40 ओवरों में 7 विकेट खोकर

320 रन बनाये। गेंदबाजी में नीलकमल क्लब की ओर से जसवंत चौधरी 57 रन पर 3 विकेट तथा ऋषभ मोदी, भंवर, राहुल शर्मा, भवानी सुधार प्रत्येक 1-1 विकेट लेकर सफल गेंदबाज रहे। जवाबी पारी में नीलकमल क्रिकेट क्लब ने साकेत शर्मा 56 रन, जितेंद्र यादव 27 रन, दर्शन जैन 25 रन ने तेजी से रन बनाना प्रारम्भ किया। लेकिन विनय चौधरी 44 रन पर 6 विकेट रोहित खीचड़ 8 रन पर 2 विकेट तथा हेमन्त व हिमांशु सिंह राणा प्रत्येक 1-1 विकेट के शानदार की बाजी के समक्ष मध्यक्रम का कोई बल्लेखनबाज नहीं टिक सका और नीलकमल की पूरी टीम 23.1 ओवर में 162 रन पर सिमट गई और जयपुर ब्लूज ने 158 रन से मैच जीत लिया। इस मैच का मैन ऑफ द मैच विनय चौधरी 44 रन पर 6 विकेट जयपुर ब्लूज रहे।



जयपुर, 24 जनवरी। राजस्थान राज्य की शूटिंग टीम के खिलाड़ियों ने 67वीं राष्ट्रीय शूटिंग चैंपियनशिप में उत्कृष्ट प्रदर्शन करते हुए 10 मीटर, 25 मीटर, 50 मीटर और शॉर्टगन की विभिन्न श्रेणियों में कई पदक हासिल किए हैं। नेशनल राइफल एसोसिएशन द्वारा आयोजित राष्ट्रीय प्रतियोगिता में सभी राज्यों से हजारों की संख्या में खिलाड़ियों ने भाग लिया जिसमें राजस्थान के निशानेबाजों ने असाधारण कौशल और दृढ़ संकल्प का प्रदर्शन करते हुए अपना दबदबा बनाया। प्रतिभा के उल्लेखनीय प्रदर्शन में, राज्य के एथलीटों ने अपनी-अपनी श्रेणियों में स्वर्ण, रजत और कांस्य सहित कुल 80 पदक जीते। इन निशानेबाजों की उपलब्धियाँ कठोर प्रशिक्षण कार्यक्रमों और राजस्थान में शूटिंग खेलों की बढ़ती प्रमुखता का प्रमाण हैं। जिससे राष्ट्रीय शूटिंग परिदृश्य में एक पावरहाउस के रूप में राजस्थान राज्य की प्रतिष्ठा मजबूत हुई और प्रभावशाली उपलब्धियों ने राज्य को

## राजस्थान शूटिंग: देहरादून में 38वें राष्ट्रीय खेलों के लिए 20 एथलीटों का चयन

जयपुर, 24 जनवरी। राजस्थान राइफल एसोसिएशन को 20 प्रतिभाशाली एथलीटों के चयन की घोषणा करते हुए गर्व हो रहा है जो देहरादून में होने वाले आगामी 38वें राष्ट्रीय खेलों में राजस्थान का प्रतिनिधित्व करेंगे। यह आयोजन दिनांक 28 जनवरी 2025 से 14 फरवरी 2025 तक आयोजित किये जायेंगे। इस प्रतिष्ठित आयोजन में देश भर के शीर्ष निशानेबाजों की भागीदारी होगी और राजस्थान का दल राष्ट्रीय मंच पर अपनी छाप छोड़ने के लिए तैयार है। इस प्रतियोगिता में राजस्थान के दिग्गज खिलाड़ी ओलिंपियन, एशियाई गेम्स, वर्ल्ड कप, कॉमनवेल्थ, नेशनल और इंटरनेशनल मेडलिस्ट चयनित एथलीटों ने कठोर चयन प्रक्रिया के दौरान अपनी-अपनी श्रेणियों में असाधारण कौशल और दृढ़ संकल्प का प्रदर्शन किया है। राष्ट्रीय खेलों में उनका शामिल होना उनकी कड़ी मेहनत और राजस्थान राइफल एसोसिएशन द्वारा लागू किए गए मजबूत प्रशिक्षण कार्यक्रमों का प्रमाण है। राष्ट्रीय खेल पूरे भारत में खेल भावना को बढ़ावा देने और प्रतिभा के पोषण के लिए एक महत्वपूर्ण मंच है। अनुभवी प्रशिक्षकों के मार्गदर्शन में राजस्थान के निशानेबाज उत्कृष्ट परिणाम हासिल करने और राज्य को गौरवान्वित करने के लिए आश्चर्य है।



सहायता प्रदान करके राज्य में खेल को और बढ़ावा देने के लिए अपनी प्रतिबद्धता व्यक्त की है। 67 वीं राष्ट्रीय शूटिंग चैंपियनशिप में यह सफलता भारतीय खेलों में अग्रणी राज्य बनने की राजस्थान की चला रही यात्रा में एक और मील का पथर है।

